



IL-KUMMISSJONI
EWROPEA

Brussell, 7.3.2017
COM(2017) 115 final

**RAPPORT TAL-KUMMISSJONI LILL-KUNSILL U LILL-PARLAMENT
EWROPEW**

Rapport ta' evalwazzjoni ex post dwar il-Programm Ġustizzja Kriminali (2007-2013)

WERREJ

WERREJ	2
1 INTRODUZZJONI.....	3
1.1 L-GHAN TAR-RAPPORT.....	3
1.2 IL-METODOLOĠIJA U S-SORSI TA' INFORMAZZJONI.....	3
1.3 HARSA ĠENERALI LEJN IL-PROGRAMM.....	3
2 RIŻULTATI TAL-EVALWAZZJONI	8
2.1 IR-RILEVANZA TAL-PROGRAMM.....	8
2.2 KOERENZA U KUMPLIMENTARJETÀ	10
2.3 L-EFFIKAĠJA	12
2.4 IS-SOSTENIBBILTÀ U T-TRASFERIBBILTÀ	16
2.5 L-EFFIĠJENZA U L-LOK GĦAL SIMPLIFIKAZZJONI	18
2.6 IL-VALUR MIŻJUD EWROPEW	23
3 KONKLUŻJONIJIET	27

1 INTRODUZZJONI

1.1 L-GĦAN TAR-RAPPORT

Id-Deciżjoni li tistabbilixxi l-Programm Ġustizzja Kriminali (JPEN) tehtieg li l-Kummissjoni tippreżenta evalwazzjoni “*ex post*” li tkopri l-2007-2013¹. Din l-evalwazzjoni “*ex post*”² twettqet minn evalwatur estern indipendenti assistit mill-persunal tal-Kummissjoni.

Dan ir-rapport huwa bbażat fuq dik l-evalwazzjoni. Ir-rapport huwa strutturat skont il-kriterji ewlenin għall-evalwazzjoni u l-mistoqsijiet korrispondenti. Dawn jinkludu r-rilevanza, il-koerenza u l-kumplimentarjetà, l-effikaċja, l-impatt u s-sostenibbiltà, l-effiċjenza u l-lok għal simplifikazzjoni, u l-valur miżjud Ewropew.

1.2 IL-METODOLOGIJA U S-SORSI TA' INFORMAZZJONI

Din l-evalwazzjoni finali tal-JPEN hija bbażata fuq dawn li ġejjin:

- rieżami estensiv tad-dokumentazzjoni disponibbli għal 284 għotja għal azzjoni u 50 għotja operattiva ffinanzjati mill-programm Ġustizzja Kriminali tal-2007-2013;
- rieżami tad-dokumentazzjoni tal-programm, bħad-deciżjoni ta' stabbiliment, il-programmi ta' hidma annwali u s-sejha għall-proposti kemm għall-ghotjiet kif ukoll għall-kuntratti ta' akkwist pubbliku;
- rieżami tad-dokumenti ta' politika tal-UE, bħad-deciżjonijiet ta' stabbiliment tal-programmi tal-UE relatati, eċċ.;
- analizi kwantitattiva ta' 334 proġett tal-JPEN (ghotjiet għal azzjoni u ghotjiet operattivi);
- analizi ta' 97 tweġiba għall-istħarriġ onlajn mill-benefiċjarji ta' ghotjiet;
- il-kitbiet ta' 33 intervista ta' segwitu mal-koordinaturi ta' proġetti/organizzazzjonijiet li rċevew ghotjiet mill-JPEN 2007-2013 li wiegħbu wkoll għall-istħarriġ onlajn;
- l-intervisti mal-uffiċjali tal-Kummissjoni involuti fil-programm.

1.3 FARSA ĠENERALI LEJN IL-PROGRAMM

Il-JPEN twaqqaf permezz tad-Deciżjoni tal-Kunsill Nru 2007/126/ĠAI tat-12 ta' Frar 2007 bħala parti mill-Programm Ġenerali “Drittijiet Fundamentali u Ġustizzja”. Il-programm ġie implimentat għal seba' snin mill-2007 sal-2013. Huwa t-tkomplija tal-programm qafas dwar il-kooperazzjoni tal-pulizija u ġudizzjarja f'materji kriminali (AGIS) (2003-2007).

Il-JPEN indirizza wiehed mill-erba' objettivi tal-Programm dwar id-Drittijiet Fundamentali u l-Ġustizzja, jiġifieri l-bżonn li tiġi promossa l-kooperazzjoni ġudizzjarja u li jinholoq spazju ġenwin ta' ġustizzja f'materji kriminali skont il-prinċipji ta' rikonossiment reċiproku. Ġie konċepit ukoll sabieħ jistabbilixxi sistema kompjuterizzata ta' skambju ta' informazzjoni dwar *data* kriminali.

Il-hames objettivi ġenerali tal-JPEN, kif elenkati fl-Artikolu 2 tad-Deciżjoni, huma:

- li jippromwovi l-kooperazzjoni ġudizzjarja bil-għan li jikkontribwixxi għall-holqien ta' spazju Ewropew ġenwin ta' ġustizzja f'materji kriminali msejjes fuq ir-rikonossiment reċiproku u l-fiduċja reċiproka;

¹ L-Artikolu 16(3)(d), id-Deciżjoni tal-Kunsill Nru 2007/126/ĠAI tat-12 ta' Frar 2007 li tistabbilixxi għall-perjodu 2007-2013 il-Programm Speċifiku “Ġustizzja Kriminali” bħala parti mill-Programm Ġenerali dwar id-Drittijiet Fundamentali u l-Ġustizzja. <http://eur-lex.europa.eu/legal-content/MT/TXT/HTML/?uri=CELEX:32007D0126&from=MT>

² Ir-rapport ta' evalwazzjoni “*ex post*” mill-evalwatur estern huwa ppubblikat hawnhekk: Ir-rapport ewleni: http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf, Annessi: http://ec.europa.eu/justice/grants1/files/expost_evaluations_2007_2013/jpen_annex_1_quantitative_analysis.pdf, http://ec.europa.eu/justice/grants1/files/expost_evaluations_2007_2013/jpen_annex_2.pdf

Ir-rapport ta' evalwazzjoni ta' nofs it-terminu mill-evalwatur estern huwa ppubblikat hawnhekk: http://ec.europa.eu/justice/funding/jpen/interim_evaluation_report_2011_en.pdf

- li jippromwovi l-kompatibbiltà tar-regoli applikabbli fl-Istati Membri skont kif jista' jkun hemm bżonn sabiex titjieb il-kooperazzjoni ġudizzjarja
- li jippromwovi tnaqqis fl-ostakli legali eżistenti sabiex taħdem kif suppost il-kooperazzjoni ġudizzjarja sabiex tissaħħaħ il-koordinazzjoni tal-investigazzjonijiet u sabiex tiżied il-kompatibbiltà tas-sistemi ġudizzjarji eżistenti fl-Istati Membri mal-Unjoni Ewropea bil-ghan li jiġi pprovdut segwitu adegwat għall-investigazzjonijiet imwettqin mill-awtoritajiet ta' infurzar tal-liġi tal-Istati Membri;
- li jtejjeb il-kuntatti, l-iskambju ta' informazzjoni u tal-aqwa Prattiki bejn l-awtoritajiet ġudizzjarji u amministrattivi u l-professjonijiet legali (avukati u professjonisti oħrajn involuti fil-hidma tal-ġudikatura), sabiex jitrawwem it-taħriġ tal-membri tal-ġudikatura b'tali mod li tissaħħaħ il-fiduċja reċiproka;
- li jkompli jtejjeb il-fiduċja reċiproka bil-ghan li tiġi żgurata l-protezzjoni tad-drittijiet tal-vittmi u tal-akkuzati.

L-oġġettivi speċifiċi tal-JPEN, kif elenkati fl-Artikolu 3 tad-Deċiżjoni, huma li:

- Irawwem il-kooperazzjoni ġudizzjarja;
- Itejjeb l-għarfien reċiproku dwar l-ordinamenti legali u ġudizzjarji tal-Istati Membri f'materji kriminali u li jippromwovi u jsaħħaħ it-tiswir ta' networks, il-kooperazzjoni reċiproka, l-iskambju u t-tixrid ta' informazzjoni, l-esperjenza u l-aqwa Prattiki;
- Jiżgura l-implimentazzjoni tajba, l-applikazzjoni u l-evalwazzjoni korretti u konkreti tal-istrumenti tal-Unjoni fl-oqsma ta' kooperazzjoni ġudizzjarja f'materji kriminali;
- Itejjeb l-informazzjoni dwar l-ordinamenti legali fl-Istati Membri u l-aċċess għall-ġustizzja;
- Jippromwovi t-taħriġ fil-liġi tal-Unjoni u Komunitarja għall-ġudikatura, għall-avukati u għal professjonisti oħrajn involuti fil-hidma tal-ġudikatura;
- Jevalwa l-kundizzjonijiet ġenerali neċessarji għall-iżvilupp ta' fiduċja reċiproka;
- Jiżviluppa u jimplimenta sistema kompjuterizzata ta' skambju ta' informazzjoni dwar rekords kriminali u jappoġġa l-istudji għall-iżvilupp ta' tipi oħrajn ta' skambju ta' informazzjoni.

Sabiex jilhaq dawn l-oġġettivi, il-programm iffinanzja attivitajiet permezz ta' tliet tipi ta' appoġġ finanzjarju: għotjiet għal azzjoni; għotjiet operattivi; u l-akkwist³.

Għotjiet għal azzjoni ngħataw għal proġetti transnazzjonali speċifiċi li huma ta' interess għall-UE shiħa; proġetti nazzjonali li hejjew għal jew li kkumplementaw proġetti transnazzjonali jew miżuri tal-Unjoni; u proġetti nazzjonali li taw kontribut għall-iżvilupp ta' metodi u/jew ta' teknoloġiji innovattivi b'potenzjal ta' transferibbiltà.

L-għotjiet operattivi ngħataw jew lil NGOs jew lil korpi oħrajn li kienu qegħdin isegwu għan ta' interess Ewropew ġenerali fil-qasam tal-ġustizzja kriminali; jew lin-Netwerk Ewropew tat-Taħriġ Ġudizzjarju (EJTN), b'mod speċifiku għall-kofinanzjament tan-nefqa assoċjata mal-programm ta' hidma permanenti tagħhom ta' taħriġ ġudizzjarju⁴.

Il-Kummissjoni użat il-finanzjament tal-JPEN ukoll sabiex takkwista azzjonijiet speċifiċi ta' importanza għall-Kummissjoni. Dawn inkludew studji; riċerka; u l-holqien u l-implimentazzjoni ta' proġetti informatiċi speċifiċi għall-iffaċilitar tal-iskambju u tat-tixrid ta' informazzjoni.

³ L-Artikolu 7 tad-Deċiżjoni tal-Kunsill Nru 2007/126/GAI tat-12 ta' Frar 2007 li tistabbilixxi għall-perjodu 2007-2013 il-Programm Speċifiku "Ġustizzja Kriminali" bħala parti mill-Programm Ġenerali dwar id-Drittijiet Fundamentali u l-Ġustizzja, <http://eur-lex.europa.eu/legal-content/MT/TXT/HTML/?uri=CELEX:32007D0126&from=MT>

⁴ L-Artikolu 6 tad-Deċiżjoni tal-Kunsill Nru 2007/126/GAI tat-12 ta' Frar 2007 li tistabbilixxi għall-perjodu 2007-2013 il-Programm Speċifiku "Ġustizzja Kriminali" bħala parti mill-Programm Ġenerali dwar id-Drittijiet Fundamentali u l-Ġustizzja, <http://eur-lex.europa.eu/legal-content/MT/TXT/HTML/?uri=CELEX:32007D0126&from=MT>

Il-programm ta' hidma annwali tal-2010 inkluda għotjiet għal azzjonijiet speċifiċi sabiex jiġu kkofinanzjati proġetti Ewropej tal-gustizzja elettronika. Fl-2013, tnediet sejha speċifika għal proposti għall-finanzjament ta' proġetti ta' taħriġ ġudizzjarju.

Il-programm kien immirat sabiex jappoġġa lill-gruppi fil-mira li ġejjin: ġuristi; rappreżentanti tas-servizzi ta' assistenza għall-vittmi; professjonisti oħrajn involuti fil-hidma tal-ġudikatura; awtoritajiet nazzjonali; u l-pubbliku ġenerali tal-UE.

Il-baġit totali ppjanat għall-JPEN għal Jannar 2007 sa Diċembru 2013 kien jammonta għal EUR 196 miljun (ara Tabella 1-1 Analizi baġitarja ppjanata għall- JPEN 2007-2013)⁵.

Tabella 1-1 Analizi baġitarja ppjanata għall-JPEN 2007-2013

	Għotjiet għal azzjoni	Għotjiet operattivi ⁶	Akkwist	Total
	Valur (€)	Valur (€)	Valur (€)	Valur (€)
2007	22 000 000	5 900 000	1 300 000	29 200 000
2008	18 800 000	6 000 000	5 000 000	29 800 000
2009	14 900 000	8 500 000	7 000 000	30 400 000
2010	17 000 000	5 000 000	4 000 000	26 000 000
2011	14 500 000	6 500 000	6 000 000	26 500 000
2012	13 450 000	7 500 000	6 000 000	26 950 000
2013	15 210 000	7 660 000	4 640 000	27 510 000
Total	114 860 000	49 560 000	31 940 000	196 360 000

Sors: Programm JPEN — Programmi ta' Hidma Annwali (2007-2013)

Hafna mill-appoġġ finanzjarju mill-baġit tal-JPEN ġie allokat għal għotjiet għal azzjoni (64 %). L-għotjiet operattivi għall-kofinanzjament tal-programm ta' hidma annwali tal-NGOs u n-nefqa assoċjata mal-programm ta' hidma permanenti tal-EJTN irrappreżentaw 20 % mill-baġit totali tal-programm. Il-bqija tal-baġit ġie allokat lil kuntratti ta' akkwist pubbliku⁷.

Kif deskritt hawn fuq, il-finanzjament tal-JPEN tqieghed għad-dispożizzjoni permezz ta' għotjiet għal azzjoni u permezz ta' għotjiet operattivi, u permezz ta' ftehimiet qafas ta' shubija u permezz ta' kuntratti ta' akkwist pubbliku. Tabella 1-2 tiġbor fil-qosor in-numru ta' azzjonijiet differenti ffinanzjati kull sena tal-perjodu ta' implimentazzjoni tal-programm. Is-sejhiet għal proposti għal għotjiet għal azzjoni u għal għotjiet operattivi tqassmu tul is-snin fl-2011 u fl-2012.

Tabella 1-2 In-numru ta' azzjonijiet iffinanzjati kull sena

	2007	2008	2009	2010	2011	2012	2012	2013	TOTAL
Għotjiet għal azzjoni	56	41	32	49	53	-	-	49	280
Għotjiet għal azzjoni speċifiċi	-	-	2	-	2	-	-	-	4

⁵ Skont l-Artikolu 13 tad-Deċiżjoni tal-Kunsill Nru 2007/126/ĠAI tat-12 ta' Frar 2007 li tistabbilixxi għall-perjodu 2007-2013 il-Programm Speċifiku "Gustizzja Kriminali" bħala parti mill-Programm Ġenerali dwar id-Drittijiet Fundamentali u l-Gustizzja, "Ir-riżorsi tal-baġit allokat għall-azzjonijiet previsti fil-programm għandhom jiddaħflu fl-appropriazzjonijiet annwali tal-baġit ġenerali tal-Unjoni Ewropea. L-appropriazzjonijiet annwali disponibbli għandhom jiġu awtorizzati mill-awtorità tal-baġit fil-limiti tal-qafas finanzjarju."

⁶ L-allokazzjonijiet ta' għotjiet operattivi jinkludu wkoll flus allokat għal monopolji u ftehimiet qafas ta' shubija.

⁷ Ex post evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 2

http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

	2007	2008	2009	2010	2011	2012	2012	2013	TOTAL
Ghotjiet operattivi	5	7	13	8	-		10	7	50
TOTAL	61	48	47	57	55		10	56	334

Nota: it-tabella tvarja min-numru ta' proġetti analizzati għal din l-evalwazzjoni billi ma kienx hemm dokumentazzjoni għall-proġetti kollha disponibbli.

Il-proġetti tal-JPEN kienu primarjament immexxija minn awtoritajiet nazzjonali, bħal ministeri tal-gustizzja / tal-intern (22 % tal-organizzazzjonijiet prinċipali kollha); imbagħad minn NGOs / pjattaformi / networks nazzjonali (18 %); minn networks / pjattaformi / fora Ewropej (17 %); u minn istituti ta' edukazzjoni/tahriġ ohrajn (10 %).

Dan huwa konsistenti ma' dak li huwa stipulat fid-deċiżjoni ta' stabbiliment li skont din l-organizzazzjonijiet għandhom aċċess għall-programm.

L-ghotjiet għal azzjoni ngħataw lil organizzazzjonijiet li hadmu flimkien fi shubija. Il-kompożizzjoni tas-shubija turi li l-aktar shab komuni kienu NGOs nazzjonali, inkluzi pjattaforma u networks nazzjonali, universitajiet u awtoritajiet nazzjonali. Dawn is-shab kienu jirrappreżentaw 19 %, 16 % u 15 % rispettivament miċ-ċifra totali. Il-kompożizzjoni tas-shubijiet mhijiex imsemmija b'mod speċifiku fid-deċiżjoni ta' stabbiliment⁸.

Il-Figura 1-1 ta' hawn taht turi t-tipi ewlenin ta' attivitajiet indirizzati mill-ghotjiet għal azzjoni (xellug) u mill-ghotjiet operattivi (lemin) tal-JPEN. Hafna mill-proġetti ffinanzjati minn għotjiet għal azzjoni ffokaw fuq attivitajiet ta' sensibilizzazzjoni, informazzjoni u disseminazzjoni (22 %); imbagħad fuq attivitajiet analitiċi (22 %); fuq tagħlim reċiproku, skambju ta' prattiki tajbin, kooperazzjoni (21 %); u fuq attivitajiet ta' tahriġ (19 %).

L-attivitajiet ewlenin implimentati permezz tal-ghotjiet operattivi kienu l-attivitajiet ta' sensibilizzazzjoni, informazzjoni u disseminazzjoni (18 %); imbagħad l-appoġġ għall-atturi prinċipali (17 %); tagħlim reċiproku, skambju ta' prattiki tajbin, kooperazzjoni (15 %); u attivitajiet ta' tahriġ (15 %).




Figura 1-1 Għotjiet għal azzjoni tal-JPEN skont l-attività ewlenija (xellug) u għotjiet operattivi tal-JPEN skont l-attività ewlenija (lemin)

⁸ Ibid., p. 4

Il-kuntratti ta' akkwist pubbliku ffokaw fuq tliet attivitajiet ewlenin bħal studji; l-organizzazzjoni ta' avvenimenti u ta' laqgħat; u l-forniment ta' IT.

L-akkwist pubbliku ntuża wkoll għall-manutenzjoni tas-sit web tal-Ġustizzja elettronika. L-akkwist ta' servizzi ntefaq ukoll fuq is-servizzi ta' esperti taħt il-mekkaniżmu ta' kooperazzjoni u ta' verifika għar-Rumanija u għall-Bulgarija⁹.

⁹ *Ibid.*, p. 4

2 RIŻULTATI TAL-EVALWAZZJONI

2.1 IR-RILEVANZA TAL-PROGRAMM

Ir-rilevanza ta' programm tiġi vvalutata f'termini ta' kemm l-azzjonijiet tiegħu jindirizzaw b'mod loġiku l-oġettivi tiegħu, il-ħtiġijiet tal-politika aktar wiesgħa tal-UE u l-ħtiġijiet tal-udjenzi fil-mira.

L-analiżi tal-oġettivi u tal-prijoritajiet tal-programm turi li filwaqt li dawn kienu fil-parti l-kbira speċifiċi, realiści u fil-parti l-kbira tagħhom setgħu jinkisbu, dawn ma setgħux jitkejlu jew (f'ħafna każijiet) kienu limitati biż-żmien. Kienu qed jiġu pprovduti dejjem aktar dettalji fis-sejthiet għal proposti rigward l-aspettattivi tas-sejthiet għal proġetti ffinanzjati (b'raba ma' prioritatijiet differenti). L-ghanijiet ta' ħafna mill-oqsma ta' priorità kienu allinjati mal-oġettivi u mal-politiki tal-UE, b'mod partikolari fl-aħhar nofs tal-programm¹⁰.

Ir-rilevanza għal dawn l-oġettivi u għall-prijoritajiet tal-politika aktar wiesgħa tal-UE kienet kriterju tal-għażla primarju f'kull sejha għal għotja għal azzjoni u għal għotja operattiva. Valutazzjoni tal-oġettivi operazzjonali tal-benefiċjarji tal-għotja għal azzjoni u tal-għotja operattiva turi allinjament bejn l-oġettivi operazzjonali tal-proġetti u l-oġettivi tal-programm. Barra minn hekk, l-analiżi tal-għotjiet għal azzjoni u tal-għotjiet operattivi turi li l-azzjonijiet kollha ffinanzjati minn għotjiet għal azzjoni u ħafna mill-azzjonijiet iffinanzjati minn għotjiet operattivi kienu allinjati biċ-ċar mal-prijoritajiet tal-programm¹¹.

It-tipi ta' attivitajiet koperti fil-programm kienu rilevanti ħafna wkoll għall-oġettivi tal-programm u konformi mal-Artikolu 4 ("azzjonijiet eliġibbli") tad-Deċiżjoni tal-Kunsill 2007/126/GAI dwar il-JPEN. Numru kbir ta' azzjonijiet magħżulin għal għotjiet jew fl-akkwist mill-2007 sal-2013 waqa' fil-kategoriji li ġejjin:

- *attivitajiet ta' taħriġ*, primarjament għall-ġudikatura jew għall-ġuristi;
- *it-tagħlim reċiproku/l-iskambji* bejn l-awtoritajiet/l-organizzazzjonijiet fl-Istati Membri (pereż. permezz ta' simpożji, seminars u tixrid ta' Prattiki tajbin);
- *l-iżvilupp u / jew l-installazzjoni ta' hardwer/softwer* sabiex jiġu ffaċilitati l-proċedimenti ġudizzjarji u l-aċċess għal informazzjoni dwar il-ġustizzja fil-livell tal-UE u/jew nazzjonali (il-Ġustizzja elettronika);
- *is-servizzi ta' appoġġ u ta' konsulenza* (inkluzi siti web ta' informazzjoni u ta' konsulenza);
- *attivitajiet ta' riċerka u ta' analiżi* vvalutaw l-applikazzjoni tal-liġi tal-UE fl-Istati Membri jew immappjaw l-oqfsa leġislattivi nazzjonali sabiex jivvalutaw il-kompatibbiltà mal-leġislazzjoni tal-UE. It-tali attivitajiet irriċerkaw ukoll metodi għall-implimentazzjoni ta' forum differenti ta' ġustizzja (pereż. ġustizzja restorattiva jew alternattivi għad-detenzjoni) u/jew analizzaw l-ostakli għall-ġustizzja fl-UE. Uħud inkludew valutazzjonijiet ta' ostakli għall-implimentazzjoni tal-liġi tal-UE u għall-fiduċja reċiproka¹².

Barra minn hekk, ingħataw għotjiet lil ħafna mill-organizzazzjonijiet ewlenin involuti fil-promozzjoni ta' spazju komuni Ewropew ta' ġustizzja. Pereżempju, l-għotjiet marru għal networks u għal NGOs Ewropej kbar li jahdmu fit-taħriġ (pereż. EJTN); il-probazzjoni (il-Konfederazzjoni Ewropea tal-Probazzjoni — CEP); id-drittijiet legali (Advice on Individual Rights in Europe — AIRE); l-appoġġ għall-vittmi (Victim Support Europe — VSE); il-protezzjoni ta' persuni ssuspettati u tal-imputati (Fair Trials); u l-ġustizzja restorattiva (Forum Ewropew għall-Ġustizzja Restorattiva — EFRJ)¹³.

Billi l-JPEN iffoka fuq it-titjib tal-kooperazzjoni ġudizzjarja u tal-fiduċja reċiproka (u kellu l-ghan li jappoġġa l-holqien ta' spazju ġudizzjarju madwar l-UE kollha), kien kruċjali wkoll li l-programm jinvolvi shab u benefiċjarji finali minn Stati Membri differenti tal-UE. Il-JPEN inkluda wkoll

¹⁰ Ibid., p. 5

¹¹ Ibid., p. 7

¹² Pereżempju, proġett tal-"Bord Konsultattiv ta' Esperti Legali" ddiskuta l-ostakli għall-kooperazzjoni ġudizzjarja/għall-fiduċja reċiproka fl-UE u rrakkomanda modi kif jiġi jstir titjib fihom.

¹³ Ex post evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 9
http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

azzjonijiet nazzjonali (40 minn 284 ghotja għal azzjoni, ara aktar 'l isfel, 2.6.2 Valur miżjud għall-UE u għall-benefiċjarji tal-ghotjiet). Dawn kienu azzjonijiet rilevanti għall-programm.

2.1.1 Il-prijoritajiet stabbiliti fis-sejhiet għal proposti u fl-azzjonijiet magħżulin u r-rilevanza tagħhom għall-politika

L-istrumenti legiżlattivi ewlenin fis-sehh u introdotti matul il-perjodu ta' żmien inkwistjoni kien jinvolvi strumenti li pprovdew għar-*rikonossiment reċiproku tad-deċiżjoni ġudizzjarja tal-Istati Membri*; strumenti li pprovdew għal *alternattivi għad-detenzjoni*; strumenti li jappoġġaw il-*kooperazzjoni ġudizzjarja fil-forniment ta' evidenza* lil Stati Membri oħrajn; strumenti li jintroduċu dispożizzjonijiet dwar *id-drittijiet proċedurali*; u strumenti li *jappoġġaw il-vittmi u li jiżguraw id-drittijiet tagħhom*.

Il-prijoritajiet annwali tal-JPEN jirriflettu l-bidliet fil-politika tal-UE dwar il-ġustizzja kriminali¹⁴.

Il-Kummissjoni implimentat u ppromwoviet strumenti prattiċi differenti li jappoġġaw l-istrumenti legiżlattivi ewlenin. L-għan kien li ttejjeb il-kooperazzjoni ġudizzjarja u r-rikonossiment reċiproku tad-deċiżjonijiet, u wkoll li żżid l-aċċess pubbliku għall-ġustizzja. Dawn l-istrumenti prattiċi inkludew¹⁵:

- *il-portal Ewropew tal-Ġustizzja elettronika* — sit web informattiv immirat lejn il-pubbliku, in-negozji, il-ġuristi u l-ġudikatura u li jiġbor informazzjoni dwar id-drittijiet, is-servizzi disponibbli u l-ghodod li jissodisfaw il-htigijiet differenti tagħhom;
- *is-Sistema Ewropea ta' Informazzjoni ta' Rekords Kriminali (ECRIS)* — sistema kompjuterizzata stabbilita sabiex jinkiseb skambju effiċjenti ta' informazzjoni dwar kundanni kriminali bejn il-pajjiżi tal-UE;
- *in-Netwerk Ġudizzjarju Ewropew (NGE)* — netwerk li jippromwovi l-kooperazzjoni ġudizzjarja f'materji kriminali bejn il-pajjiżi tal-UE;
- *tahriġ ġudizzjarju*.

Mill-2010, il-prijoritajiet, kif spjegati fis-sejhiet għal proposti u fil-programmi ta' hidma, saru “SMARTer” (aktar intelligenti) minhabba li saru aktar speċifiċi dwar il-kontenut mistenni tal-proġetti li indirizzaw il-prijorità. Bdew iwieġbu ahjar għall-politiki u għal-legiżlazzjoni wkoll. Dan it-titjib kien ir-riżultat ta' bidliet istituzzjonali fil-Kummissjoni wara d-dhul fis-sehh tat-Trattat ta' Lisbona, li bih il-Kummissjoni nġatat aktar setgħat fil-qasam tal-ġustizzja u tal-affarijiet interni. Barra minn hekk, fl-2010, id-Direttorat Ġenerali għall-Ġustizzja, il-Libertà u s-Sigurtà (DG JLS) inqasam fid-DG Affarijiet Interni u d-DG Ġustizzja (bil-JPEN li waqa' taht id-DG Ġustizzja l-ġdid) b'responsabbiltà akbar li nġatat liż-żewġ Direttorati Ġenerali¹⁶.

L-azzjonijiet iffinanzjati permezz tal-ghotjiet għal azzjoni u tal-ghotjiet operattivi kienu fil-parti l-kbira mmirati sabiex jappoġġaw il-legiżlazzjoni eżistenti¹⁷. L-azzjonijiet magħżulin appoġġaw b'mod indirett ukoll l-iżvilupp ta' politiki godda billi ffaċilitaw l-iskambju ta' ideat u d-diskussjoni dwar l-ostakli għall-ġustizzja / għall-kooperazzjoni fl-UE bejn il-ministeri tal-ġustizzja u l-membri tal-ġudikatura / il-ġuristi fl-UE. Mit-334 ghotja, 16 immappjaw u pproduċew rakkomandazzjonijiet tal-politika¹⁸.

Billi l-oqsma ta' prijorità tas-sejhiet għal proposti kienu akkumpanjati minn deskrizzjoni tal-kontenut mistenni tal-proġetti, din għamlithom aktar speċifiċi u għenet lill-applikanti għal ghotjiet sabiex jiżguraw li l-proġetti tagħhom kienu rilevanti għall-oġettivi tal-UE. Barra minn hekk, billi l-oqsma ta' prijorità segwew l-oġettivi tal-programm u l-oġettivi tal-politika tal-UE daqstant mill-qrib, kien faċli għall-azzjonijiet magħżulin li jkunu mmirati lejn dawn l-oġettivi wkoll.

¹⁴ *Ibid.*, p. 11

¹⁵ *Ibid.*, pp. 10-11

¹⁶ *Ibid.*, p. 11

¹⁷ *Ibid.*

¹⁸ *Ibid.*

Kważi l-organizzazzjonijiet kollha li jipproduċu dawn l-outputs kienu pjattaformi jew NGOs Ewropej importanti li kellhom rwol prinċipali fil-monitoraġġ ta' aspetti speċifiċi tal-gustizzja kriminali fl-UE, jiġifieri l-Konfederazzjoni Ewropea tal-Probazzjoni (CEP); il-Kunsill tal-Għaqdiet Ewropej tal-Avukati (CCBE); l-Organizzazzjoni Ewropea tal-Habsijiet u s-Servizzi Korrettivi (EuroPris); il-Fair Trials International (FTI); l-International Juvenile Justice Observatory; il-VSE; u l-Irish Council for Civil Liberties.

Billi l-korpi msemmijin hawn fuq huma networks li jissorveljaw madwar l-UE u għandhom kompetenzi ferm stabbiliti f'dawn l-oqsma, dan iqeghedhom f'pożizzjoni tajba sabiex jipprovdu rakkomandazzjonijiet dwar il-politika.

Is-servizzi akkwistati bil-finanzjament tal-JPEN kienu rilevanti wkoll għall-programm u għall-oġettivi ġenerali tal-UE, Billi ffokaw primarjament fuq l-iżvilupp tal-portal tal-Gustizzja elettronika u l-moduli kollha tiegħu jew fuq il-valutazzjonijiet tal-impatt u studji oħrajn li jappoġġaw l-iżvilupp ulterjuri tal-leġiżlazzjoni u tal-politika li jistabbilixxu spazju komuni tal-UE ta' gustizzja kriminali¹⁹.

2.1.2 Ir-rilevanza tal-programm għall-htigijiet tal-gruppi fil-mira

B'kolloxx, 70 mis-97 li wiegħbu għall-istħarriġ onlajn indikaw li għamlu valutazzjonijiet tal-htigijiet sabiex jappoġġaw it-tfassil u l-iżvilupp tal-proġetti tagħhom. Madankollu, analizi ulterjuri tad-dokumentazzjoni tal-proġetti ta' sittax-il formola ta' applikazzjoni wriet li sitta biss ġew żviluppati fuq il-bażi ta' valutazzjoni tal-htigijiet. Huwa rikonoxxut li ma kienx rekwiżit speċifiku li titwettagħ u li tiġi pprovduta evidenza li tappoġġa valutazzjoni tal-htigijiet. Madankollu, li kieku l-applikanti għal għotjiet għamlu dan, dan kien jagħti indikazzjoni ferm aktar ċara tar-rilevanza tal-proġett tagħhom, iżid il-kwalità tal-istudju tagħhom u jipprovdi linja bazi għall-valutazzjoni tas-suċċess tal-proġett aktar tard. Proġetti li mhumiex ibbażati fuq il-valutazzjoni tal-htigijiet jistgħu jkunu għadhom rilevanti għall-htigijiet tal-gruppi fil-mira, iżda n-nuqqas ta' produzzjoni ta' valutazzjoni tal-htigijiet johloq riskju li setgħu ġew żviluppati metodi jew mezzi aktar rilevanti li jagħtu appoġġ għall-gruppi fil-mira²⁰.

Mis-97 minn fost dawk li wiegħbu għall-istħarriġ onlajn, 69 (81,2 %) irrapportaw li huma rċevew rispons pożittiv mill-grupp(i) fil-mira tagħhom dwar ir-rilevanza tal-proġett. Wahda mir-raġunijiet għal-livelli għoljin irrapportati (81 %) ta' rispons pożittiv mingħand il-gruppi fil-mira tista' tkun għaliex (it-tip ta') l-attur li implimenta l-proġett kien l-istess bħall-atturi li bbenefikaw minnu. B'mod aktar speċifiku, jista' jiġi sopponut li l-membri tal-ġudikatura, il-ġuristi, eċċ. applikaw sabiex jipprovdu taħriġ lill-kollegi tagħhom stess flimkien ma' dawk minn Stati Membri oħrajn jew sabiex jospitaw laqgħat ma' kollegi/esperti siehba tagħhom minn Stati Membri oħrajn. B'mod simili, l-awtoritajiet nazzjonali applikaw għal għotjiet sabiex jgħinuhom jistabbilixxu sistemi ta' rekords kriminali kompatibbli mal-ECRIS u/jew ma' faċilitajiet oħrajn tal-gustizzja elettronika sabiex jarmonizzaw is-sistemi tal-gustizzja tagħhom ma' dawk ta' Stati Membri oħrajn²¹.

2.2 KOERENZA U KUMPLIMENTARJETÀ

2.2.1 Il-kumplimentarjetà ma' programmi oħrajn tal-UE

L-Artikolu 12 tad-Deċiżjoni tal-Kunsill Nru 2007/126/ĠAI li tistabbilixxi l-JPEN ifassal il-kamp ta' applikazzjoni għall-kumplimentarjetà u l-holqien ta' sinerġiji ma' strumenti finanzjarji oħrajn tal-UE, jiġifieri l-Programm Ġustizzja Ċivili (JCIV); il-Prevenzjoni ta' u l-Ġlieda kontra l-Kriminalità (ISEC); il-Prevenzjoni, Stat ta' Thejjiġa u Maniġġar tal-Konsegwenzi tat-Terroriżmu u riskji oħra relatati mas-Sigurtà (CIPS); Solidarjetà u Ġestjoni tal-Flussi ta' Migrazzjoni (magħrufin bħala "l-fondi SOLID"); u l-Programm Statistiku Komunitarju.

Strumenti oħrajn tal-UE b'potenzjal għal kumplimentarjetà jew trikkib mal-JPEN kienu jinkludu l-Programm Daphne III; il-Programm Drittijiet Fundamentali u Ċittadinanza (FRC); il-Programm ta'

¹⁹ *Ibid.*, p. 5

²⁰ *Ibid.*, pp.13-14

²¹ *Ibid.*, p. 14

Tagħlim Tul il-Hajja (LLP); is-Seba' Programm Kwadru għall-Attivitajiet ta' Riċerka u ta' Żvilupp (FP7); u Orizzont 2020, il-programm il-ġdid tal-UE għar-Riċerka u għall-Innovazzjoni.

Dawn il-programmi kienu simili għall-JPEN fl-oġġettivi u fit-temi tagħhom. Madankollu, il-fatt li l-oġġettivi tal-JPEN kienu speċifiċi għamilha ehfef sabiex jiġi evitat trikkib ma' programmi oħrajn tad-DG Ġustizzja, li kienu differenti mill-JPEN f'termini ta':

- qasam kopert tal-liġi — il-JPEN ikopri l-liġi kriminali, il-JCIV ikopri l-liġi ċivili u l-FRC ikopri d-drittijiet fundamentali;
- fokus — kollha ffokaw fuq il-vittmi, iżda l-Programm għall-Prevenzjoni u għall-Infurmazzjoni dwar id-Droga (DPIP) u Daphne III indirizzaw lil gruppi speċifiċi ta' vittmi u kkunsidraw il-prevenzjoni ta' ħsara u l-assistenza għal wara li ssir il-ħsara. Id-DPIP u Daphne III ffokaw aktar ukoll fuq it-trattament u l-protezzjoni meta mqabblin mal-JPEN, li ffoka aktar fuq il-perkors tal-vittmi tul l-ordinament ġudizzjarju kriminali;
- il-gruppi jew ir-riżultati fil-mira — bħal fil-każ ta' ISEC, ta' Daphne III u tad-DPIP.

Barra minn hekk, l-oġġettivi tal-programmi tad-DG CONNECT u tal-FP7 għandhom oġġettivi li huma koerenti iżda mhux neċessarjament jidhlu fil-JPEN²².

Il-Programm PROGRESS u l-Fond Soċjali Ewropew (FSE) iffinanzjaw it-taħriġ tal-ġudikatura wkoll, iżda t-tnejn li huma kienu kumplimentari għall-JPEN: PROGRESS iffinanzja t-taħriġ fl-ugwaljanza bejn is-sessi u fl-antidiskriminazzjoni għall-ġudikatura (li l-ebda wiehed mill-programmi tal-ġustizzja l-oħrajn ma jipprovdi); u l-FSE ffinanzja l-aktar it-taħriġ nazzjonali.

Għall-kuntrarju, il-valur miżjud tat-taħriġ iffinanzjat mill-JPEN kien li dejjem kien transnazzjonali (billi l-partiċipanti bbenefikaw mit-tagħlim dwar Stati Membri oħrajn u minn kooperazzjoni transnazzjonali akbar).

It-Tabella 2-1 hawn taht turi l-kamp ta' applikazzjoni għall-koerenza u għall-kumplimentarjetà tal-oġġettivi u tal-oqsma tematiċi tal-JPEN mal-programmi ta' finanzjament magħżulin tal-UE.

Tabella 2-1 Kamp ta' applikazzjoni għall-kumplimentarjetà u trikkib tal-oġġettivi: JPEN u programmi tal-UE

Il-kooperazzjoni ġudizzjarja	Il-promozzjoni tal-kompatibbiltà tal-leġiżlazzjoni	L-iskambju ta' informazzjoni u tal-aħjar prattiki (fil-ġustizzja kriminali)	Il-Ġustizzja elettronika	It-taħriġ tal-ġudikatura	Il-protezzjoni tad-drittijiet tal-vittmi u tal-akkużati	Il-ġustizzja kriminali
JPEN	JPEN	JPEN	JPEN	JPEN	JPEN	JPEN
JCIV	JCIV		JCIV	JCIV		
FRC				FRC		
		ISEC			ISEC	ISEC
				Daphne III	Daphne III	
			DG Connect			
		FP7 / Orizzont 2020				

Meta jithejjew il-programmi ta' hidma annwali, il-kumplimentarjetà u l-koerenza bejn il-programmi tad-DG Ġustizzja żdiedu permezz tal-konsultazzjonijiet bejn is-servizzi tal-Kummissjoni u permezz tal-gruppi ta' interservizz, fejn ġew diskussi ma' DGs oħrajn il-kumplimentarjetà u t-trikkib possibbli fil-programmazzjoni. Il-Kummissjoni pprezentat il-programm ta' hidma annwali u l-prijoritajiet tagħha lill-Kumitat tal-Programm sabiex l-Istati Membri jkunu jistgħu jidentifikaw kwalunkwe kwistjoni ta' kumplimentarjetà u ta' koerenza ma' inizjattivi tal-UE jew nazzjonali oħrajn.²³

²² Ibid., p. 16

²³ Ibid., p. 20

2.2.2 Il-kumplimentarjetà fil-livell tal-proġetti

Fl-istadji tal-ghazla, tal-monitoraġġ u tar-rapportar tal-proġetti taċ-ċiklu tal-programm, il-Kummissjoni ma applikat l-ebda mekkaniżmu sabiex issaħħah il-kumplimentarjetà, hlief għall-qsim tar-riżorsi (jiġifieri l-portal tal-Ġustizzja elettronika) mal-Programm Ġustizzja Ċivili (JCIV).

Fil-livell tal-proġetti, il-benefiċjarji ta' għotjiet fittxew li jistabbilixxu sinerġiji ma' kollegi jew ma' organizzazzjonijiet oħrajn li jimplimentaw proġetti ffinanzjati mill-JPEN u minn programmi oħrajn tal-UE; u/jew ma' proġetti ffinanzjati permezz ta' mekkaniżmi nazzjonali u internazzjonali.

Kważi żewġ terzi minn dawk li wiegħbu għall-istħarriġ onlajn indikaw li giet stabbilita xi forma ta' sinerġiji ma' proġetti oħrajn skont il-JPEN (29 %), ma' programmi oħrajn tal-UE (20 %), ma' programmi nazzjonali (20 %) jew ma' programmi internazzjonali (5.5 %) ²⁴. Madankollu, mhux dawk kollha li wiegħbu pprovdew eżempji tas-sinerġiji li holqu, u b'hekk mhux dejjem kien possibbli li tigi kkonfermata din l-informazzjoni rrapportata.

Il-benefiċjarji tal-għotjiet fittxew li jżidu l-impatt tal-proġetti tagħhom iffinanzjati mill-JPEN billi jibnu fuq is-sejbiet ta' proġetti oħrajn; ifasslu l-proġett fuq prattiki tajbin stabbiliti skont programmi oħrajn; u jqassmu r-riżultati tal-proġetti lil networks stabbiliti skont proġetti oħrajn.

Fosthom, benefiċjarju rrapporta li qassam ir-riżultati tal-proġett lil laqgħat tal-utenti finali ta' proġett iehor iffinanzjat skont il-programm FP7 tad-DĠ Riċerka. Persuna oħra li wiegħbet spjegat li kienet użat uħud mill-ghodda żviluppata taħt proġett iffinanzjat mil-LLP. Ir-riżultati tal-proġetti tal-JPEN tqassmu wkoll matul konferenzi organizzati b'finanzjament minn programmi oħrajn tal-UE ²⁵.

2.3 L-EFFIKAĊJA

Programm huwa effettiv safejn ikun irnexxielu jikseb l-oġġettivi tiegħu. Is-suċċess tal-JPEN jista' jitkejjel ukoll b'kemm il-proġetti tal-JPEN individwali rnexxielhom jilhqqu l-oġġettivi tagħhom stess.

2.3.1 Il-kisbiet tal-programm

B'mod ġenerali, l-azzjonijiet implimentati indirizzaw l-oġġettivi tal-programm, b'mod partikolari l-oġġettivi speċifiċi dwar it-taħriġ tal-ġudikatura u tal-kooperazzjoni ġudizzjarja. Diffiċli li jiġi vvalutat kemm inkisbu l-outputs tal-proġetti (meta mqabblin mal-outputs ippjanati). Dan għaliex rekwiżit għall-applikanti għal għotjiet sabiex jidentifikaw mira li tista' titkejjel għall-outputs tagħhom gie introdott biss lejn l-aħħar tal-programm. Fuq il-bażi tal-awtorapportar tal-benefiċjarji tal-għotjiet, jidher li hafna mill-proġetti (madwar 70 %) kienu effettivi sabiex jiksibu l-outputs tagħhom kif propost, filwaqt li kważi żewġ terzi rnexxielhom jiksibu l-outputs u r-riżultati kollha tagħhom ²⁶.

B'mod ġenerali, l-għotjiet għal azzjonijiet u l-għotjiet operattivi tal-JPEN ipproduċew outputs u riżultati pożittivi, b'mod partikolari dwar ²⁷:

- it-taħriġ tal-ġudikatura, li kkontribwixxa għat-tishih tal-fiduċja reċiproka, għad li ma setax jitkejjel kemm, u bbenefika lil kważi 26 000 imħallef, prosekutur u professjonist iehor fi kważi l-Istati Membri kollha;
- it-titjib tal-kooperazzjoni bejn il-ġudikatura u l-ministeri tal-ġustizzja tal-Istati Membri, bi kważi elf shubija mahluqa, hafna minnhom bilaterali;
- kompatibbiltà akbar tar-regoli (jew fehim aħjar tad-differenzi), permezz ta' studji, ta' tagħlim reċiproku u tal-promozzjoni tal-prattiki tajbin immirati għall-armonizzazzjoni tar-regoli. Dawn

²⁴ Sitta u għoxrin persuna li wiegħbu għall-istħarriġ (jew 27 % minn fost dawk kollha li wiegħbu) iddikjaraw li ma kellhom l-ebda sinerġija stabbilita u 11 taw it-tweġiba "ma nafx". Hemm problema metodoloġika żgħira b'din id-data: mhux dawk kollha li wiegħbu kellhom l-ghazla li jwiegħbu "le" jew "ma nafx", għaliex dawn iż-żewġ kategoriji żdiedu biss wara li l-istħarriġ diġà kien beda jsir. B'kollox, 17 minn dawk li wiegħbu kkunsidrati f'dan ir-rapport ma kellhomx din l-ghazla u, għalhekk, mit-33 li ma pprovdewx tweġiba għal din il-mistoqsija, 17 jaf kienu jwiegħbu "le" jew "ma nafx" li kieku kellhom l-ghazla.

²⁵ Ex post evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 21

http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

²⁶ Ibid., p.22

²⁷ Ibid., p. 45

għenu wkoll l-implimentazzjoni (aħjar) tal-legiżlazzjoni tal-UE billi żiedu l-għarfien u l-ħiliet ta' daww li japplikawha f'livell nazzjonali;

- l-indirizzar tad-diversi ostakli għall-kooperazzjoni ġudizzjarja attwali billi jiżviluppaw servizzi, riċerka, taġlim reċiproku u bini ta' networks xierqa. It-tipi ta' ostakli indirizzati kienu jinkludu: nuqqas ta' fehim u ta' għarfien, kanali ta' komunikazzjoni u pjattaformi ta' kooperazzjoni, differenzi lingwistiċi, eċċ.;
- żieda tal-kapaċità tal-organizzazzjonijiet li jipprovdu appoġġ lill-vittmi u lill-akkuzati.

Il-JPEN kellu impatt notevoli fuq it-titjib **tal-kooperazzjoni ġudizzjarja** bejn il-ġudikatura u l-ministeri tal-ġustizzja tal-Istati Membri, speċjalment fid-dawl tan-numru ta' shubijiet bilaterali li holoq. Tal-anqas ġew ifformati 947 shubija, li 826 minnhom kienu bejn l-Istati Membri. Uħud mill-outputs u mir-riżultati tal-proġetti transnazzjonali inkludew²⁸:

- it-titjib tal-kooperazzjoni bilaterali bejn il-prosekuturi tal-Istati Membri f'timijiet ta' investigazzjoni kongunta f'kawżi transfruntiera;
- it-tishih tal-kompetenzi fl-ipproċessar taċ-ċittadini tal-UE akkuzati b'reati fi Stat Membru ieħor;
- id-djalogu kongunt fuq problemi komuni, anki permezz tal-holqien ta' gruppi ta' hidma madwar l-UE bhall-Bord Konsultattiv ta' Esperti Legali.

Il-JPEN jippromwovi biċ-ċar **il-kooperazzjoni ġudizzjarja u l-kompatibbiltà** bejn ir-regoli tal-Istati Membri u kkontribwixxa wkoll sabiex jitnaqqsu ċerti ostakli legali.

Il-programm ippromwova l-kompatibbiltà tar-regoli bejn l-Istati Membri billi²⁹:

- tejjeb l-għarfien dwar id-differenzi bejn il-legiżlazzjoni/il-prattiki tal-Istati Membri u identifika s-soluzzjonijiet possibbli sabiex jitnaqqsu dawn id-differenzi;
- ippromwova l-aqwa Prattiki u l-armonizzazzjoni mtejbja;
- żied id-djalogu bejn daww responsabbli għaž-żamma u għall-emendar tar-regoli dwar il-ġustizzja kriminali, inkluż il-holqien ta' gruppi ta' hidma bejn l-Istati Membri sabiex jiddiskutu u jidentifikaw soluzzjonijiet għal ostakli fl-implimentazzjoni tal-legiżlazzjoni tal-UE;
- ippromwova l-implimentazzjoni (aħjar) tal-legiżlazzjoni tal-UE billi żied l-għarfien tal-Istati Membri dwarha u l-kapaċità tagħhom li jimplimentawha.

Sabiex inaqqas l-ostakli lingwistiċi, il-JPEN identifika l-aċċess għas-servizzi ta' interpretazzjoni bħala prijorità għall-finanzjament, l-ghoti ta' ghotjet għat-taħriġ lingwistiku tal-imħallfin u tal-prosekuturi u l-evalwazzjoni tas-servizzi lingwistiċi fl-Istati Membri. Fid-dawl tal-iskala żgħira ta' dan it-taħriġ lingwistiku, huwa improbabbli li kellu impatt qawwi fuq it-tnaqqis tal-ostakli lingwistiċi. Madankollu kkontribwixxa **għat-taħriġ tal-ġudikatura** u ppromwova t-taħriġ lingwistiku tal-professjonisti legali³⁰, li huwa prijorità tal-Kummissjoni³¹.

Wiehed mit-tipi ewlenin ta' azzjoni ffinanzjata (47 ghotja għal azzjoni kif ukoll 10 kuntratti ta' akkwist li jammontaw għal EUR 4,2 miljun) kien l-appoġġ lill-Istati Membri fl-emendar tas-sistemi tal-kondotta tagħhom sabiex isiru kompatibbli fil-livell tal-UE bil-ghan li jkunu jistgħu jiġu skambjati l-kondotti fl-ECRIS. Għad li s-shab tal-proġetti osservaw xi problemi fl-implimentazzjoni bit-twaqqif tal-ECRIS fl-Istati Membri, l-ECRIS twaqqfet b'suċċess fl-2012, u dan ifisser li l-azzjonijiet tal-JPEN f'dan il-qasam tal-anqas innew parzjalment³².

Billi l-azzjonijiet tal-JPEN appoġġaw it-titjib **tad-djalogu u tal-iskambji bejn l-Istati Membri** u t-trawwim ta' kooperazzjoni ġudizzjarja, il-programm tejjeb il-kuntatti u l-iskambju ta' informazzjoni u

²⁸ Ibid., p. 26

²⁹ Ibid., p. 27

³⁰ Ibid., pp. 27-28

³¹ Ara l-Komunikazzjoni tal-2011 Inkattru l-Fiduċja f'Ġustizzja Ewropea: Dimensjoni Ġdida għat-Taħriġ Ġudizzjarju Ewropew <http://eur-lex.europa.eu/LexUriServ/LexUriServ.do?uri=COM:2011:0551:FIN:MT:PDF>.


³² Ex post evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 28 http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

l-aqwa prattiki bejn l-awtoritajiet legali, ġudizzjarji u amministrattivi. Tal-anqas 187 azzjoni ffinanzjata (minn 334) kellhom it-tagħlim reċiproku, l-iskambju ta' prattiki tajbin u l-kooperazzjoni inkorporati fil-proġetti tagħhom. Dawn l-azzjonijiet ikkontribwew għall-iskambju ta' informazzjoni u ż-żieda tal-kuntatti bejn il-membri nazzjonali tal-ġudikatura. L-awtoritajiet nazzjonali minn 21 Stat Membru³³ kienu l-benefiċjarji prinċipali ta' għotja tal-JPEN waħda jew aktar, inklużi 15-il ministeru tal-ġustizzja. Hafna minn dawn l-għotjiet intużaw sabiex jiġu emendati s-sistemi nazzjonali tal-kondotta bl-għan li dawn isiru aktar kompatibbli mas-sistema Ewropea (ECRIS)³⁴.

Minbarra l-azzjonijiet iffinanzjati permezz ta' għotjiet, il-finanzjament tal-JPEN intuża sabiex jinxtraw kuntratti ma' konsulenti li żviluppaw u żammew il-portal tal-Ġustizzja elettronika³⁵.

B'kolloxx, 93 għotja tal-JPEN li jiswew aktar minn EUR 44 miljun (26 % tal-baġit totali ppjanat għall-programm tal-2007-2013) marru b'mod speċifiku għat-taħriġ tal-ġudikatura u tal-ġuristi. Dan it-taħriġ ibbenefika lil 25 863 imhallef, prosekutur u professjonist iehor matul il-perjodu evalwat, b'medja ta' 3 695 benefiċjarju fis-sena. Figura 2-1 turi n-numru ta' ġuristi li hadu sehem f'dawn l-avvenimenti ta' taħriġ kull sena. Dan jinkludi t-taħriġ iffinanzjat b'għotjiet għal azzjoni, bi ftehimiet qafas ta' shubija u b'għotjiet operattivi lill-EJTN.

Figura 2-1 In-numru ta' parteċipanti li bbenefikaw minn taħriġ legali tal-UE ffinanzjat mill-JPEN 2007-2013



Il-Kummissjoni stabbiliet miri li tħarreg lil nofs il-prattikanti legali kollha tal-UE (stmati għal 700 000) sal-2020. Biex tagħmel dan, ta' kull sena jridu jitharrġu tal-anqas 5 % tal-ġuristi kollha f'kull Stat Membru sal-2020, kemm jekk dak it-taħriġ jiġi organizzat f'livell lokali, nazzjonali jew Ewropew jew minn atturi lokali, nazzjonali jew fil-livell tal-UE³⁶. Rapport tal-2014 tal-Kummissjoni dwar it-taħriġ ġudizzjarju Ewropew wera li l-mira għall-imhallfin fl-2013 intlaħqet (ara l-graff ta' fuq tal-Figura 2-2), filwaqt li l-mira għat-taħriġ annwali għall-prosekuturi ntlahqet fi 19-il Stat Membru.

³³ Kollha minbarra għall-Belġju, għal Ċipru, għad-Danimarka, għall-Ungerija, għal Malta, għall-Iżvezja u għas-Slovakkja.


³⁴ *Ex post* evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 27

http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

³⁵ *Ibid.*, p. 28

³⁶ COM(2011) 551 finali "Inkattru l-Fiduċja f'Ġustizzja Ewropea: Dimensjoni Ġdida għat-Taħriġ Ġudizzjarju Ewropew: <http://eur-lex.europa.eu/LexUriServ/LexUriServ.do?uri=COM:2011:0551:FIN:MT:PDF>.

Figura 2-2 In-numru ta' mhallfin u ta' prosekuturi li hadu sehem fl-2013 f'tahrig kontinwu fl-Istat Membru taghhom stess u (ghall-prosekuturi) barra minn pajjizhom



Sors: Tahrig Ġudizzjarju Ewropew 2014. Iċ-ċifri jinkludu tahrig iffinanzjat minn programmi oħrajn tal-UE jew minn aġenziji oħrajn tal-UE, bħall-programmi PROGRESS, Ġustizzja Ċivili u Drittijiet Fundamentali u Ċittadinanza.

Sehem kbir mill-ghotjiet tal-JPEN marru għal proġetti li ffokaw b'mod dirett jew indirett fuq id-drittijiet tal-vittmi u l-akkuzati. Wiehed mill-modi kif il-JPEN ikkontribwixxa għall-bini tal-fiduċja reċiproka dwar id-drittijiet tal-vittmi u tal-akkuzati fl-UE huwa bil-finanzjament ta' pjattaformi fil-livell tal-UE li jahdmu f'dawn l-oqsma, b'mod partikolari:

- Fair Trials International, li għandha l-ghan li, fost azzjonijiet oħrajn “*tinvolvi u tappoġġa lil moviment [network] internazzjonali ta' difensuri ta' proċessi ġusti [ta' professjonisti tad-drittijiet tal-bniedem]*”; u
- Victim Support Europe (VSE), li huwa network ta' organizzazzjonijiet nazzjonali li joffru appoġġ lill-vittmi, li jippromwovi l-istabbiliment u l-iżvilupp tad-drittijiet tal-vittmi u tas-servizzi għalihom madwar l-Ewropa³⁷.

2.3.2 Il-kisbiet tal-proġetti

Hafna mill-proġetti (madwar 70 %) kienu effettivi fil-kisba tal-outputs taghhom kif proposti u fil-kisba tal-obiettivi tal-proġetti. Madankollu, kważi terz minnhom ma kinux effettivi daqstant għaliex ma kisbux l-obiettivi kollha taghhom (ara t-Tabella 2-2). Ftit biss kienu l-każijiet (madwar 5 % tal-proġetti ffinalizzati kollha) li fihom dan affettwa b'mod sinifikanti l-kisba tal-obiettivi operazzjonali tal-proġett. Għad li wħud mill-ostakli affaċċati kienu dovuti għal fatturi esterni imprevisi, uħud setgħu jiġu identifikati u mmitigati bħala parti minn strateġija ta' valutazzjoni tar-riskji.

Tabella 2-2 Kawżi tal-problemi relatati mal-implimentazzjoni esperjenzati mill-proġetti

Kawża tal-problema	Nru ta' proġetti affettwati
--------------------	-----------------------------

³⁷ Ex post evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 28
http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

Tluq ta' persunal / nuqqas ta' persunal	5
Nuqqas ta' hin	21
Ostaklu imprevist (estern)	17
Problemi finanzjarji / nuqqas ta' finanzjament	12
Raġunijiet tekniċi (pereż. problemi b'sistemi diġitali, bil-funzjonament tas-softwer tal-ġustizzja elettronika)	5
Ċirkustanzi li misshom ġew identifikati bħala parti mill-mudell loġiku (pereż. nuqqas ta' <i>data</i> , nuqqas ta' teħid mill-benefiċjarji, problemi relatati mal-puntwalità, koerenza mal-iżviluppi tal-politika, eċċ.)	15
Dewmien mill-Kummissjoni Ewropea	2
Bidliet fil-mudell Loġiku	7

Sors: id-dokumentazzjoni tal-proġetti kollha mmappjata minn ICF (n = 334)

Aktar minn żewġ terzi tal-proġetti ffinalizzati ġew implimentati bl-eżatt kif kienu ppjanati, filwaqt li terz minnhom għamlu tal-anqas xi bidliet fil-mod ta' kif ġew implimentati l-proġetti / l-programmi ta' hidma meta mqabblin mad-disinn oriġinali³⁸.

2.4 IS-SOSTENIBBILTÀ U T-TRASFERIBBILTÀ

L-evalwaturi analizzaw jekk ir-riżultati, l-eżiti u l-impatti miksuba mill-proġetti kinux sostenibbli lil hinn mill-perjodu ta' finanzjament tal-proġett. Fl-evalwazzjoni kienu identifikati tliet livelli ta' sostenibbiltà:

1. is-sostenibbiltà fil-perjodu qasir, li tinkiseb primarjament permezz tat-tixrid tar-riżultati tal-proġetti;
2. is-sostenibbiltà fuq perjodu medju, li timplika l-kontinwazzjoni tar-riżultati tal-proġetti u/ jew shubijiet;
3. is-sostenibbiltà aktar fit-tul, li tinkiseb primarjament bit-trasferiment ta' riżultati tal-proġetti għal kuntesti, għal organizzazzjonijiet u għal Stati Membri oħrajn bi ftit finanzjament jew mingħajr finanzjament addizzjonali.

2.4.1 Il-kontinwazzjoni tal-attivitajiet u tal-outputs tal-proġett u t-tixrid tagħhom

Mill-121 proġett iffinalizzati li wrew xi evidenza ta' sostenibbiltà fir-rapporti finali tagħhom, 39 (32 %) iddikjaraw fir-rapporti finali tagħhom li kienu jkomplu l-proġett bis-shiħ għaliex irnexxielhom jiksbu aktar finanzjament. Dawn id-39 proġett kienu relatati mal-iżvilupp ta' għodod bħall-ECRIS, mas-servizzi ta' appoġġ għall-vittmi u mal-programmi ta' ġustizzja restorattiva — jiġifieri kienu relatati ma' sistemi jew ma' servizzi li kienu ġew żviluppati u li jkunu jeħtieġu aktar finanzjament għall-implimentazzjoni kontinwa tagħhom. Madankollu, dan ma kienx il-każ għall-proġetti kollha tal-JPEN. Tabilhaqq, fejn l-ghotja għal azzjoni jew l-ghotja operattiva ffokat fuq ir-riċerka, il-proġett mhux bilfors kien jeħtieġ finanzjament għall-kontinwazzjoni tiegħu. B'mod simili, proġetti li ffokaw fuq it-taħriġ jew it-tagħlim reċiproku jkunu jeħtieġu biss aktar finanzjament jekk it-taħriġ ikollu bżonn jiġi espandut għal parteċipanti godda³⁹.

Tmienja u għoxrin proġett ieħor iddikjaraw fir-rapporti finali tagħhom li l-proġett ser ikompli f'parti minnu, pereż. meta aspetti mit-taħriġ ikomplu, jew meta s-sejbiet li jirriżultaw mill-proġett jintużaw sabiex jiġu żviluppati proġetti godda jew jikkontribwixxu għalihom. F'dawn il-każijiet, jista' jiġi

³⁸ *Ibid.*, p. 31

³⁹ *Ibid.*, p. 36

sopponut li nstab il-finanzjament għall-kontinwazzjoni ta' din il-parti. Ir-riżultati tal-istħarriġ onlajn issuggerew li hafna mill-benefiċjarji tal-ġhotja (71 %, jew 61 minn 86 persuna li wiegħbet) ikunu jehtieġu aktar finanzjament sabiex ikomplu bil-proġett/bl-attivitajiet tagħhom. F'intervisti ta' segwitu, 25 mit-33 persuna intervistata ddikjaraw li kien hemm bżonn ta' aktar finanzjament għal aspetti ta' segwitu tal-proġetti bħat-taħriġ u t-traduzzjonijiet; l-ittestjar tal-prodotti żviluppati; u l-implimentazzjoni ta' metodoloġiji.

Madankollu, 20 minn 33 persuna intervistata ddikjaraw ukoll li affarijiet bħal attivitajiet ta' tixrid u ta' sensibilizzazzjoni jistgħu jtkomplew mingħajr finanzjament addizzjonali⁴⁰.

B'mod ġenerali, it-tixrid tar-riżultati tal-proġetti mill-Kummissjoni kien limitat, billi fil-parti l-kbira dan kien jiddependi mill-benefiċjarji tagħha sabiex ixerrdu l-outputs b'mod dirett lill-gruppi fil-mira tagħhom, u r-riżorsi umani tagħha stess kienu riżervati l-aktar għall-ġestjoni finanzjarja. Kien hemm pubblikazzjoni ta' xi materjali ta' taħriġ, u l-monitoraġġ tan-nefqa u tal-baġits tal-proġetti nġhata prijorità fuq il-monitoraġġ tar-riżultati. Kienu biss uħud mill-outputs tal-proġetti tat-taħriġ li ġew ippubblikati fuq il-portal tal-Ġustizzja elettronika. Il-materjali ta' taħriġ ittellghu fuq il-portal tal-Ġustizzja elettronika biss meta l-prodotti kienu komprensivi, rilevanti u jnaqqsu d-diskrepanza fil-kopertura (fil-parti l-kbira seminars tal-Istitut Ewropew tal-Amministrazzjoni Pubblika (EIPA), holoq għall-EJTN u s-siti web tal-proġett "Building Mutual Trust"⁴¹)⁴².

It-tixrid kien rekwizit tas-sejhiet għal proposti u kien imhegġeġ mill-Kummissjoni. Is-sejhiet għal għotjiet għal azzjoni hegġew lill-applikanti għal għotja sabiex juru pjan għat-tixrid. L-applikanti għal għotjiet operattivi ma kinux meħtieġa jispjegaw strateġija għat-tixrid. Mid-95 persuna li wiegħbet onlajn għall-istħarriġ, 92 % (87 persuna li wiegħbet) iddikjaraw li kellhom pjan ċar għat-tixrid tar-riżultati tal-proġett/tal-attivitajiet tagħhom. Analizi ta' 12-il formola ta' applikazzjoni għal għotja għal azzjoni li tkopri l-oqsma ta' prijorità kollha u s-snin kollha tal-programm turi li l-istrateġiji ta' tixrid varjaw fil-kwalità tagħhom⁴³.

L-analizi kwantitattiva tad-dokumentazzjoni ta' 334 għotja għal JPEN turi li tal-anqas 197 (59 %) tal-benefiċjarji għal għotja kollha implimentaw attivitajiet ta' sensibilizzazzjoni jew ta' tixrid bħala parti mill-proġetti/mill-programmi ta' hidma tagħhom. L-analizi tal-outputs tal-proġetti (ara l-Figura 2-3) irrapporati fir-rapporti finali tal-benefiċjarji ta' għotjiet turi li l-ghodod ewlenin għat-tixrid kienu avvenimenti, ċirkulari jew fuljetti u outputs oħrajn. Xi benefiċjarji ta' għotjiet tellghu wkoll siti web sabiex ixerrdu informazzjoni dwar il-proġetti, iżda fi żmien l-evalwazzjoni nstab li mhux is-siti web tal-proġetti kollha nżammew ladarba ntemm il-finanzjament tal-proġett.


⁴⁰ *Ibid.*

⁴¹ Il-proġett jappoġġa taħriġ lingwistiku għall-ġuristi.

⁴² *Ex post* evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 33-34
http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

⁴³ *Ibid.*, p. 34

Figura 2-3 L-outputs tal-attivitajiet ta' tixrid u ta' sensibilizzazzjoni (n=221)



Sors: analiżi ta' 221 għotja li għalihom kien hemm rapporti disponibbli.

Madankollu, il-fatt li t-tali attivitajiet kienu effettivi sabiex jattiraw l-attenzjoni ta' dawk li jfasslu l-politiki u sabiex iżidu l-kuntatti bejn l-awtoritajiet fi Stati Membri differenti jissuggerixxi li t-tixrid kien tal-anqas kemxejn effettiv. B'kollox, 44 persuna li wiegħbu għall-istharrig onlajn irrapportaw li diġà kienu implimentaw b'suċċess outputs fi Stati Membri oħrajn mhux ta' oriġini tagħhom. 29 irrapportaw ukoll li r-riżultati tal-proġetti/tal-attivitajiet kienu kkontribwew fl-attivitajiet ta' politika f'pajjiż wiehed ieħor jew aktar⁴⁴.

2.4.2 Il-kontinwazzjoni tas-shubijiet wara t-tlestija tal-proġett

Fuq il-bażi tal-informazzjoni fir-rapporti finali, 17-il shubija li jahdmu sabiex jimplimentaw l-ghotjiet tal-JPEN komplew b'mod shih jew parzjali wara li jintemm il-proġett. Madankollu, huwa probabbli li n-numru ta' shubijiet li komplew kien oghla, għaliex 71 minn 91 persuna li wiegħbet għall-istharrig onlajn (78 %) iddikjaraw li s-shubija tagħhom diġà kienet qiegħda tkompli jew aktarx li kienet ser tkompli wara li jitlesta l-proġett. Fattur ieħor kien li l-benefiċjarji tal-ghotjiet intervistati u li hadu sehem fl-istharrig onlajn wiegħbu b'mod pozittiv dwar il-benefiċċji tas-shubijiet ifformati skont il-JPEN. L-evidenza mill-intervisti ta' segwitu mal-benefiċjarji tal-ghotjiet issuggeriet li whud minn dawn is-shubijiet diġà kienu fformati qabel ma beda l-proġett. Din l-esperjenza ta' shubija preċedenti għenet sabiex tiffaċilita l-bini ta' tim, il-komunikazzjoni tat-tim u s-sejbien ta' soluzzjonijiet għall-problemi u għamlitha aktar faċli sabiex jiġu fformati kuntatti inizjali fil-proġett il-gdid⁴⁵. Ma ngabritx data fuq ir-raġunijiet għaliex ma tkomplewx is-shubijiet.

2.4.3 Is-sostenibbiltà u t-trasferibbiltà potenzjali tal-outputs

It-tixrid tal-outputs u tar-riżultati lil udjenza wiesgħa jista' jżid is-sostenibbiltà tagħhom. Hafna mill-outputs kienu diġà mfasslin sabiex jintużaw fil-livell tal-UE (pereż. it-tahrig gudizzjarju tal-EJTN kien mfassal għall-partecipanti minn bosta Stati Membri u l-portal tal-Gustizzja elettronika kien maħsub sabiex jintuża minn udjenzi fl-Istati Membri kollha). Uhud minn dawk li ma kinux mfassla għal applikazzjoni madwar l-UE kienu minflok mfassla sabiex ikunu trasferibbli lil Stati Membri oħrajn.

Kien diffiċli għall-benefiċjarji ta' ghotjiet li juru s-sostenibbiltà tal-proġett tagħhom fir-rapportar finali. Dan għaliex kien hemm biss xahrejn jew tlieta bejn l-gheluq tal-proġett u l-iskadenza għar-rapportar, li fil-verità ma kienx żmien biżżejjed sabiex tintwera s-sostenibbiltà.

Hafna mis-shab tal-proġett li ġew intervistati għall-evalwazzjoni indikaw li huma kienu fasslu l-proġetti tagħhom madwar prodotti ċari, jew outputs, li hafna minnhom ikunu jew jistgħu jkunu ttrasferiti lil Stati Membri oħrajn. Total ta' 70 minn fost id-89 persuna li wiegħbu għall-istharrig onlajn esprimew ukoll il-fehma tagħhom li l-outputs kollha, jew uhud minnhom, jistgħu jintużaw mingħajr bidliet f'aktar minn pajjiż wiehed, filwaqt li 22 oħra rrapportaw li l-outputs setgħu jiġu ttrasferiti għal aktar minn pajjiż wiehed b'xi bidliet zghar. Aktar minn żewġ terzi (61 persuna li wiegħbet) irrapportaw

⁴⁴ Ibid., p. 35

⁴⁵ Ibid., p. 36

ukoll li r-riżultati tal-proġett/tal-attivitajiet setgħu jikkontribwixxu għall-attivitajiet ta' politika f'pajjiż wiehed iehor jew aktar⁴⁶.

Il-persuni li ġew intervistati identifikaw ukoll xi fatturi li jistgħu jkunu ta' xkiel għat-trasferibbiltà shiħa tar-riżultat. Dawn inkludew l-adattament għal-legiżlazzjoni speċifika tal-pajjiżi; ir-rekwiziti tat-traduzzjoni; il-maturità tas-sistemi ġudizzjarji ta' Stati Membri oħrajn; il-livell ta' prijetà ta' suġġett speċifiku fl-aġenda ta' Stat Membru partikolari; u l-htieġa ta' output ta' proġett speċifiku (jiġifieri l-ghodda jew il-metodu tat-tahriġ).

2.5 L-EFFIĊJENZA U L-LOK GĦAL SIMPLIFIKAZZJONI

Din it-taqsimha tivvaluta l-effiċjenza tal-programm f'termini ta':

- is-suffiċjenza u l-effiċjenza tar-riżorsi finanzjarji disponibbli;
- kemm intefqu sew il-flus meta dan jirqabbel mal-impatti pożittivi miksuba;
- kemm l-allokazzjoni tal-fondi bejn l-ghodod ta' finanzjament differenti kienet xierqa u suffiċjenti għall-implimentazzjoni tal-oġġettivi tal-proġett.

Din it-taqsimha tirrevedi wkoll l-effiċjenza tal-ġestjoni tal-Kummissjoni u tqis jekk hemmx lok sabiex tiġi ssimplifikata l-ġestjoni tal-programm.


2.5.1 Is-suffiċjenza u l-effiċjenza tar-riżorsi finanzjarji disponibbli

L-analiżi wriet li l-baġit imqiegħed għad-dispożizzjoni għall-kisba tal-oġġettivi kien biżżejjed, billi l-oġġettivi tal-programm kienu spjegati sew u mhux ambizzjużi żżejjed. Il-benefiċjarji tal-ghotjiet irrapportaw ukoll li b'mod ġenerali l-ghotjiet kienu biżżejjed sabiex jippermettulhom jilhqqu l-oġġettivi tagħhom u sabiex jagħmlu differenza fil-qasam tagħhom.

Tqabbil tal-fondi allokati mal-fondi impenjati (finalment) jissuġġerixxi li s-sottonfiq tal-proġett kien komuni lejn il-bidu tal-programm: l-impenji għal kull sejhha kienu sistematikament anqas mill-allokazzjonijiet inizjali, għad li deher titjib f'sejhiet aktar tard (ara l-Figura 2-4). Ir-raguni għal dan l-ispariġġ inizjali kienet li l-JPEN kien programm ġdid, li indirizza lil grupp ta' partijiet ikkonċernati relattivament inesperjenzat b'applikazzjonijiet għal finanzjament. L-ghodod ta' finanzjament użati segwew loġika ċara u b'mod ġenerali ntużaw b'mod effiċjenti.

⁴⁶ *Ibid.*, p. 37

Figura 2-4 Fondi allokatati totali, impenjati u mhallsin agġornati tal-JPEN u t-total ta' fondi sopraimpenjati/sottoimpenjati u ta' sottonfiq skont kull sejha għal proposti (għotjiet għal azzjoni fuq, għotjiet operattivi taħt)



*Nota: In-numri tal-finanzjament ta' għotjiet operattivi jinkludu wkoll il-ftehimiet qafas ta' shubija u l-monopolji tal-għotjiet operattivi. Iċ-ċifri dwar l-alkazzjonijiet u l-proġetti ffinanzjati fis-snin 2011-2012 ingħaqdu flimkien. Is-sottonfiq huwa kkalkulat bħala d-differenza bejn il-finanzjament impenjat u mhallas għall-proġetti finalizzati kollha. * Mhux il-proġetti kollha ġew iffinalizzati (iċ-ċifri tal-infiq u tas-sottonfiq huma relatati ma' proġetti finalizzati biss). CR-kondotti, EJ-gustizzja elettronika, EJ-Tahriġ Ġudizzjarju Ewropew.*

2.5.2 Il-flus li ntefqu meta mqabblin mal-impatti miksuba

Il-JPEN ipprova EUR 131 miljun sabiex jiffinanzja 334 proġett fil-parti l-kbira transnazzjonali li rrapprezentaw aktar minn 1 200 organizzazzjoni prinċipali u siehba⁴⁷. Fl-aħħar, b'EUR 21 miljun addizzjonali, il-JPEN iffinanzja 174 proġett akkwistat. Dan ikkontribwixxa wkoll għall-oġettivi generali u speċifiċi tal-programm, billi pereżempju appoġġa t-tnejn tal-legiżlazzjoni; għar flimkien lil esperti sabiex jiddiskutu ċerti ostakli; u kkomunika messagġi ewlenin⁴⁸.

L-impatti mistennijin tal-JPEN kienu li jikkontribwixxi għat-tiswir ta' spazju Ewropew ta' ġustizzja f'materji kriminali msejjes fuq ir-rikonoxximent reċiproku u l-fiduċja reċiproka. L-eżiti mistennijin relatati mat-tiswir tal-kooperazzjoni ġudizzjarja; l-appoġġ għan-netwerks Ewropej li jaħdmu sabiex jippromwovu l-ġustizzja kriminali tal-UE; l-iżvilupp ulterjuri tat-tahriġ transfruntiera għall-professjonisti; u t-tiswir tal-fiduċja reċiproka sabiex jitharsu d-drittijiet tal-vittmi u tal-akkużati⁴⁹.

Filwaqt li l-impatti mistennijin kienu ċertament ambizzjużi u impenjattivi, ir-rizorsi tal-JPEN taw ċerta kontribuzzjoni, għad li diffiċli li titkejjel, għall-oġettiv aktar generali tal-UE li tibni spazju Ewropew ta' ġustizzja billi żżid flus ta' finanzjament iddedikat li kkumplementa firxa ta' mezzi oħrajn (pereż. legiżlazzjoni, politika, aġenziji tal-UE). Il-programm għen ukoll lill-Kummissjoni tilhaq diversi

⁴⁷ Din iċ-ċifra ma tqisx l-għadd doppju ta' organizzazzjonijiet li rċievu aktar minn għotja waħda.

⁴⁸ Ex post evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 45
http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

⁴⁹ Ibid., p. 45

objettivi tal-UE li huma parti mill-ispazju Ewropew ta' għustizzja⁵⁰. L-analizi tal-proġetti finalizzati li għalihom giet ipprovduta informazzjoni turi li sa 73 % mill-ghotjiet għal azzjoni u mill-ghotjiet operattivi finalizzati⁵¹ juru evidenza ta' eżiti u ta' impatti miksubin, filwaqt li 16 % biss ma wrew ebda evidenza ta' dawn⁵².


Għad li l-evidenza miġbura bhala parti mill-evalwazzjoni għadha insuffiċjenti sabiex jiġi konkluż b'mod assolut li r-rizorsi li ntefqu fuq il-programm kienu raġonevoli fid-dawl tal-eżiti u tal-impatti miksubin⁵³, l-eżiti u l-impatti identifikati ċertament jissuggerixxu li l-infiq kien raġonevoli meta wiehed ihares lejn il-kisbiet tal-programm, kif irrapportat diġà taht il-kriterju ta' "effikaċja"⁵⁴.

2.5.3 L-adekwatezza tal-allokazzjoni tal-fondi fost l-ghodod ta' finanzjament differenti

Skont il-programmi ta' hidma annwali, l-allokazzjonijiet totali tal-baġit għall-implimentazzjoni tal-JPEN 2007-2013 kienu ta' EUR 196 miljun, b'medja ta' EUR 28 miljun fis-sena. L-akbar sehem ta' finanzjament gie allokati lil ghotjiet għal azzjoni (EUR 115-il miljun, jew 58 % mill-valur totali tal-programm), segwiti minn ghotjiet operattivi (EUR 50 miljun, jew 25 %). L-akkwist pubbliku kellu allokazzjoni inizjali ta' EUR 32 miljun, jew 16 % mit-total. Madankollu, meta jitqiesu l-ammonti allokati permezz tas-sejhiet għal proposti, l-ghotjiet għal azzjoni gew allokati b'kollox EUR 123 miljun, jiġifieri madwar EUR 8 miljun aktar minn dak li kien ipplanat inizjalment fil-programmi ta' hidma annwali (ara t-Tabella 1-1 u t-Tabella 1-2)⁵⁵.

In-numri relattivament baxxi ta' applikazzjonijiet għal kull sejha u r-rati ta' suċċess għoljin tagħhom b'mod partikolari għall-ewwel sejhiet ta' ghotjiet għal azzjoni (67 % għall-ghotjiet għal azzjoni tal-2007, 87 % għall-ghotjiet għal azzjoni tal-2007 dwar il-kondotti-CR, 48 % għall-ghotjiet għal azzjoni tal-2008 u 77 % għall-ghotjiet għal azzjoni tal-2008 CR) mill-ġdid jindikaw il-vizibbiltà inizjali relattivament baxxa tal-programm u d-diffikultajiet possibbli fl-attrazzjoni tal-partijiet ikkonċernati sabiex jissottomettu applikazzjonijiet (ara l-Figura 2-5).

Figura 2-5 L-ghotjiet magħżulin bhala proporzjon tal-applikazzjonijiet totali għal kull sejha



Meta jitqiesu r-rati ta' assorbiment tal-ghotjiet għal azzjoni u tal-ghotjiet operattivi (jiġifieri l-pagamenti bhala sehem tal-impnġi), jidher li b'mod ġenerali l-baġits mogħtijin kienu f'tit oghla milli l-

⁵⁰ Ibid.

⁵¹ B'kollox, 210 ghotjiet għal azzjoni u 50 ghotja operattiva tqiesu li huma ffinalizzati għalkollox jew kważi.

⁵² Għall-proġetti li jifdal, ma kien hemm l-ebda evidenza ċara disponibbli jew ma kien hemm l-ebda informazzjoni.

⁵³ Anki billi madwar terz mill-azzjonijiet iffinanzjati kienu għad iridu jitlestew u li hemm bżonn ta' ċertu żmien sabiex jitwettqu ċerti eżiti u impatti.

⁵⁴ Ex post evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 45

http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

⁵⁵ Ibid., p. 40

benefiċjarju tal-ghotja seta' jassorbi u jeżegwixxi b'suċċess. Ir-rata medja ta' assorbiment kienet ta' 76 % għall-ghotjiet għal azzjoni u ta' 80 % għall-ghotjiet operattivi. L-ghotjiet operattivi wrew ukoll xi titjib tul iż-żmien u, b'hekk, anqas sottonfiq. Dwar l-akkwist, id-*data* wriet li mit-EUR 32 miljun allokati inizjalment, kienu impenjati EUR 21 miljun. Dan jissuġġerixxi li l-finanzjament imqiegħed għad-dispożizzjoni kien biżżejjed b'mod ġenerali⁵⁶.


Barra minn hekk, fid-dawl tal-gruppi partikolari ta' partijiet ikkonċernati indirizzati, hemm riskju li tintlaħaq il-“kapaċità shiħa ta' assorbiment” tagħhom għal dan il-finanzjament tat-tip. Hemm żewġ raġunijiet għal dan:

- in-numru relattivament “limitat” ta' partijiet ikkonċernati bħal dawn (għall-kuntrarju ta' programmi bħal Daphne III, li għalihom hemm domanda ferm oġġla minhabba l-varjetà ferm akbar u n-numri oġġla ta' partijiet ikkonċernati indirizzati);
- għal hafna, l-implimentazzjoni tal-ghotja hija xi haġa li jagħmluha minbarra l-attivitajiet “ta' kuljum” tagħhom.

2.5.4 Il-ġestjoni min-naħa tal-Kummissjoni u l-lok għal simplifikazzjoni

Fuq il-bażi tar-riżultati tal-istħarriġ onlajn, ir-rekwiżiti għall-applikanti sabiex jaċċessaw il-finanzjament tal-JPEN tqiesu xierqa b'mod ġenerali, kif ippreżentat fil-Figura 2-6 hawn taht.

Figura 2-6 It-tweġibiet dwar l-istħarriġ onlajn relatat mal-perċezzjoni tal-appoġġ tal-Kummissjoni matul il-proċess ta' applikazzjoni



Sors: *Stħarriġ għall-evalwazzjoni “ex post” tal-hames programmi tad-DĠ Ġustizzja 2007-2013. Mistoqsija 36: Rigward il-ġestjoni tal-hames programmi mill-Kummissjoni, inklużi l-monitoraġġ u l-evalwazzjoni tal-proġetti/attivitajiet tiegħek min-naħa tal-Kummissjoni, jekk jogħġbok ikkummenta dwar id-dikjarazzjoni li ġejja: [dikjarazzjonijiet fil-graff]*

L-informazzjoni pprovduta fis-sejħiet għal proposti kienet sempliċi u diretta matul il-perjodu ta' finanzjament, u spjegat l-elementi differenti relatati mal-applikazzjoni. Madankollu, id-dokument beda jsir dejjem aktar twil maż-żmien, xi haġa li f'parti minnha tirrifletti l-livell ta' dettall meħtieġ fil-formola ta' applikazzjoni, in-numru ta' prioritajiet ippreżentati u l-introduzzjoni fl-2008 tas-sistema IT PRIAMOS. L-informazzjoni inkluża fis-sejħiet kienet ċara u faċli li tintfieh skont hafna minn dawk li wiegħbu għall-istħarriġ onlajn (jiġifieri 87 % ta' dawk li wiegħbu qalu “naqbel hafna” u “naqbel” fuq iż-żewġ dikjarazzjonijiet). Għas-sejħa tal-2013, giet ipprovduta l-Gwida unika għall-Applikanti li kienet tkopri l-hames programmi tad-DĠ Ġustizzja, l-ISEC u l-PROGRESS. Il-Gwida Unika kkontribwiet għas-simplifikazzjoni u għall-effiċjenza għall-applikanti li jissottomettu proposti għal proġetti differenti⁵⁷.

Matul il-programm, il-formola ta' applikazzjoni talbet lill-applikanti jiddeskrivu l-proġett f'termini ta' informazzjoni ġenerali dwar il-proġetti; l-implimentazzjoni; il-ġestjoni finanzjarja; ir-riżultati; l-evalwazzjoni; u t-tixrid.

⁵⁶ Ex post evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 42
http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

⁵⁷ Ibid., p. 49

Barra minn hekk, l-applikanti kienu mehtieġa jimlew formoli ta' stima tal-baġit, analiżi tal-ispejjeż tal-persunal u dikjarazzjoni tas-shubija. Mill-2010, l-applikanti ntalbu jipprovdu wkoll indikaturi sabiex jivvalutaw ir-riżultati; jipprovdu evidenza tal-esperjenza fl-imghoddi bil-programm; u jżidu aktar dettalji dwar is-shab u l-flussi tax-xoghol.

Dan zied il-potenzjal għall-kwalità fil-proġetti, billi kien jimmotiva lill-applikanti sabiex jizviluppaw pjan u stima tal-ispejjeż aktar rigorużi għal kull wahda mill-attivitàjiet tagħhom.

Il-biċċa l-kbira tal-maġġoranza ta' dawk li wiegħbu deheru li kienu pjuttost komdi bil-proċess tal-applikazzjoni (jigifieri bis-sottomissjoni tal-applikazzjoni u rigward l-informazzjoni inkluża fis-sejhiet). Madankollu, meta dawk li wiegħbu ġew mistoqsija jekk talbux għajnuna minghand persuni b'kompetenzi u għarfien speċifiċi dwar il-proċeduri, 45 % biss ma qablux assolutament jew b'mod parzjali. 35 % minn dawk li wiegħbu kienu jafu b'organizzazzjonijiet/bi proġetti/bi prattikanti li ma wiegħbux għas-sejha għal proposti minhabba r-rekwiżiti kumplessi/diffiċli, meta mqabbla ma' 21 % biss li qalu li ma kinux jafu b'xi organizzazzjoni/proġett/prattikant bħal dawn. B'mod ġenerali, l-obbligi ta' rapportar (kemm għall-aspetti finanzjarji kif ukoll għall-aspetti mhux finanzjarji tal-proġetti) tqiesu li kienu xierqa mill-biċċa l-kbira tal-maġġoranza ta' dawk li wiegħbu (81 minn 95, jew 85 %) ⁵⁸.

L-arrangamenti ta' monitoraġġ tal-Kummissjoni kienu tal-anqas parzjalment ikkunsidrati bħala tajbin u ta' għajnuna matul l-implimentazzjoni tal-proġett/tal-attivitàjiet minn madwar 79 % ta' dawk li wiegħbu għall-istharriġ onlajn (71 minn 90, jew 79 %), filwaqt li 21 % ma kinux issodisfati (għaliex ir-regoli finanzjarji huma kemxejn kumplessi, u għalhekk ir-rapportar finanzjarju jsir ikkumplikat għall-benefiċjarji; il-proċess ta' monitoraġġ huwa burokratiku wisq; Il-persunal tal-Kummissjoni kultant ta twegħbiet differenti matul il-hajja tal-proġett). Ir-rekwiżit ta' sottomissjoni ta' rapport dwar il-progress iddahhal fis-sejha tal-2011-2012. Dan għamel ir-rapportar aktar effiċjenti. Ir-rapportar finali kien eżerċizzju kemxejn sempliċi, u kkonsista f'narrattiva tar-riżultati tal-proġett inklużi l-problemi affaċċati u l-metodi użati ⁵⁹.

B'mod ġenerali, il-ġestjoni mill-Kummissjoni saret aktar effiċjenti maż-żmien bis-sahha tal-introduzzjoni tal-unità unika inkarigata mill-ġestjoni tal-programm; bis-sahha tal-pubblikazzjoni ta' manwal għall-uffiċjali tal-Kummissjoni; u, b'mod indirett, bis-sahha tat-tixrid ta' gwida ta' ġestjoni tal-proġetti mas-sejha tal-2011.

B'mod ġenerali, l-esperjenza tal-benefiċjarji tal-ghotjiet bil-kooperazzjoni mal-Kummissjoni kienet pozittiva. Ir-rekwiżiti tal-applikazzjonijiet għall-ghotjiet segwew proċess simili għal programmi oħrajn ġestiti b'mod ċentrali mill-Kummissjoni u kienu jehtieġu informazzjoni aktar dettaljata mis-sejha tal-2010 'il quddiem, li kellha impatt pozittiv fuq il-kwalità tal-applikazzjonijiet u tal-proġetti. Il-bidliet fir-rapportar holqu wkoll approċċ aktar bilanċjat bejn il-ġustifikazzjoni finanzjarja fuq naħa u l-evalwazzjoni/l-valutazzjoni tar-riżultati attwali u l-impatti potenzjali tal-proġetti fuq in-naħa l-oħra ⁶⁰.

2.6 IL-VALUR MIŻJUD EWROPEW

Il-valur miżjud tal-UE jirreferi għal kemm in-natura Ewropea tal-programm iġġib valur għall-partijiet ikkonċernati tiegħu u kemm l-UE għandha vantaġġ komparattiv fuq l-atturi nazzjonali u internazzjonali li jaħdmu f'dan il-qasam. L-ewwel, se tiġi diskussa n-natura Ewropea tal-programm u l-kopertura ġeografika tiegħu. Dan huwa l-punt tat-tluq għall-identifikazzjoni ta' valur miżjud tal-UE. Imbagħad, il-valur miżjud tal-UE jiġi analizzat f'termini tal-outputs li ziedu l-valur għall-UE u għall-benefiċjarji. Madankollu, għadu ma kienx possibbli li jiġi identifikat u li jitkejjel il-valur miżjud tal-UE f'termini tal-impatti.

Il-JPEN kellu dimensjoni transnazzjonali qawwija. Din hija evidenzjata mill-oġġettivi tal-programm u mit-tipi ta' azzjonijiet meqjusin eliġibbli, kif inhu enfazzzjat fid-Deciżjoni tal-2007 tal-Kunsill. L-Artikolu 4 tad-Deciżjoni jiddikjara li l-JPEN "għandu jappoġġa [...] proġetti transnazzjonali speċifiċi ta' interess tal-Unjoni ppreżentati minn tal-inqas żewġ Stati Membri jew minn tal-inqas Stat Membru

⁵⁸ Ibid.

⁵⁹ Ibid., p. 39

⁶⁰ Ibid.


wiehed u pajjiż iehor li jista' jkun pajjiż aderenti jew pajjiż kandidat." Il-JPEN involva wkoll numru kbir ta' pjattaformi tal-UE. L-azzjonijiet eliġibbli kienu jinkludu wkoll proġetti nazzjonali.

2.6.1 Il-kopertura ġeografika u l-involvement tal-Istati Membri

L-Istati Membri kollha ħadu sehem fil-JPEN. B'mod ġenerali, kien hemm kopertura ġeografika pjuttost tajba tal-attivitàjiet madwar l-UE. Xi Stati Membri rċevew numru akbar ta' għotjiet u ħadu sehem f'numru akbar ta' shubijiet iffinanzjati minn oħrajn.

Il-Figura 2-7 ta' hawn taht tippreżenta l-post ġeografiku tal-organizzazzjonijiet li ħadu sehem fi proġetti tal-JPEN għal kull Stat Membru. L-organizzazzjonijiet prinċipali kienu miġburin fi ħdan erba' Stati Membri: L-Italja, il-Belġju, ir-Renju Unit u l-Ġermanja. Flimkien, dawn l-Istati Membri mexxew 48 % (161) mill-proġetti kollha. Ħafna networks / pjattaformi tal-UE huma rreġistrati fil-Belġju. Ebda proġett ma tmexxa minn organizzazzjonijiet ibbażati fil-Kroazja. Meta jiġu osservati l-organizzazzjonijiet shab, il-partecipazzjoni tal-Istati Membri hija mifruxa b'mod aktar ugwali: mill-Istati Membri kollha, 15 ħadu sehem, u involvew lil aktar minn 25 organizzazzjoni siehba.

Figura 2-7 In-numru totali ta' organizzazzjonijiet għal kull Stat Membru li ħadu sehem fil-JPEN, inklużi l-organizzazzjonijiet prinċipali (xellug) u shab (lemin)



Barra minn hekk, filwaqt li l-organizzazzjonijiet prinċipali bħala medja żviluppaw numru akbar ta' shubijiet ma' organizzazzjonijiet mill-Istat Membru tagħhom stess milli ma' organizzazzjonijiet minn Stati Membri oħrajn tal-UE⁶¹, bħala riżultat tal-programm ġew żviluppati sa 826 shubija transnazzjonali⁶². Tabilhaqq, in-numru medju ta' shubijiet transnazzjonali għal kull Stat Membru kien ta' ftit anqas minn 32, bl-organizzazzjonijiet ibbażati fil-Belġju, fil-Ġermanja, fl-Italja, fi Spanja u fir-Renju Unit li lkoll dahlu fi shubija ma' aktar minn 100 organizzazzjoni minn Stati Membri oħrajn tal-UE.


⁶¹ Dan huwa partikolarment evidenti għall-Italja. Pereżempju, l-organizzazzjonijiet prinċipali Taljani dahlu fi shubijiet ma' 28 sieheb Taljan, 21 sieheb Spanjol u 13-il sieheb Franċiż. L-organizzazzjonijiet prinċipali tar-Renju Unit dahlu fi shubijiet ma' 14-il sieheb Olandiż, 13-il sieheb mir-Renju Unit u 12-il sieheb Spanjol. L-organizzazzjonijiet prinċipali Ġermaniżi dahlu fi shubijiet ma' 12-il sieheb Germaniż, 11-il sieheb Spanjol u disa' shab Awstrijaki.

⁶² Fuq il-bażi ta' kalkolu tan-numru ta' shab mhux nazzjonali li kull organizzazzjoni prinċipali dahlet fi shubija magħhom. Dan in-numru aktarx li jkun għoli wisq billi ma jqisx is-shubijiet li jinvolvu l-istess organizzazzjonijiet li ntużaw għal aktar minn proġett wiehed.

F'termini ta' struttura tas-shubija, il-Ġermanja, Spanja, ir-Renju Unit, il-Belġju u l-Italja kienu l-Istati Membri li l-organizzazzjonijiet tagħhom dahlu fi shubija ma' organizzazzjonijiet fl-akbar numru ta' Stati Membri differenti, b'kull wiehed kellu organizzazzjonijiet li dahlu fi shubija ma' organizzazzjonijiet bhalhom f'21-26 pajjiż differenti tal-UE⁶³.

Il-Figura 2-8 hawn taht tixhet dawl fuq l-istruttura tas-shubija għall-proġetti mmexxjin mill-Ġermanja, mill-Italja u mir-Renju Unit, billi dawn kienu t-tliet Stati Membri bl-ogħla numru ta' organizzazzjonijiet prinċipali. L-organizzazzjonijiet prinċipali Ġermanizi dahlu fi shubijiet ma' 26 Stat Membru differenti tal-UE (apparti l-Ġermanja), filwaqt li l-organizzazzjonijiet mir-Renju Unit dahlu fi shubijiet ma' 23 Stat Membru iehor u l-organizzazzjonijiet mill-Italja dahlu fi shubijiet ma' 21.

Figura 2-8 Struttura tas-shubija għat-tliet Stati Membri f'termini tal-aktar li għandhom organizzazzjonijiet prinċipali



2.6.2 Il-valur miżjud għall-UE u għall-benefiċjarji tal-ġhotjiet

Il-valur miżjud għall-UE tal-programm għall-benefiċjarji tal-ġhotjiet jinsab fil-fatt li dawn ġew ipprovduti b'aċċess għal finanzjament li jappoġġahom fl-implimentazzjoni tal-obbligi tagħhom skont il-liġi tal-UE, pereż. permezz ta' taħriġ, ta' għodod u ta' riċerka sabiex jiġi identifikat kif jistgħu jitnaqqsu l-ostakli għall-implimentazzjoni tal-liġi tal-UE, iżda anki sabiex jinkiseb l-għarfien


⁶³ Ex post evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, p. 54

http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf

neċessarju tal-prattiki tajbin li jista' jgħin lill-benefiċjarji tagħhom fil-prattika. Il-programm iff facilita wkoll il-kooperazzjoni għidizzjarja, li tibbenefika lil daww l-awtoritajiet nazzjonali u l-membri tal-għudikatura li jista' jkollhom bżonn jahdmu fuq kawzi transnazzjonali jew kawzi li jikkonċernaw il-leġislazzjoni tal-UE dwar il-għustizzja kriminali. Il-programm appoġġaw ukoll it-tagħlim reċiproku bejn l-Istati Membri⁶⁴.

Il-Figura 2-9 turi r-riżultati tal-istħarriġ onlajn tal-opinjoni tal-benefiċjarji tal-ghotjiet dwar il-vantaġġi tas-shubijiet transnazzjonali fil-JPEN.

Figura 2-9 L-aspetti li s-shubija transnazzjonali għab għall-organizzazzjonijiet li jimplimentaw il-proġetti tal-JPEN



Sors: Stharriġ għall-evalwazzjoni "ex post" tal-hames programmi tad-DĠ Ġustizzja 2007-2013. N=59. **Mistoqsija 29c:** X'għab magħha s-shubija transnazzjonali għall-organizzazzjoni tiegħek? (jekk jogħġbok aghżel daww kollha li japplikaw)

Id-dimensjoni transnazzjonali tal-JPEN kienet tiddependi wkoll sa ċertu punt fuq ir-relazzjonijiet ta' hidma tajbin stabbiliti fi hdan is-shubijiet. Il-konsultazzjoni wriet li s-shab kienu ġeneralment issodisfati bis-shubija fformata fil-kuntest tal-proġetti tal-JPEN. B'mod partikolari, daww li wieġbu kienu ssodisfati bl-allokkazzjoni tal-kompiti bejn is-shab, bin-numru ta' organizzazzjonijiet involuti fl-implimentazzjoni tal-proġetti, bl-iskambju tal-esperjenzi u tat-tagħlimiet kif ukoll bil-komunikazzjoni ġenerali. Aktar minn nofs daww li wieġbu għall-istħarriġ (62 %) saħansitra indikaw li kien ikun utli li jiddaħħlu aktar organizzazzjonijiet minn Stati Membri oħrajn — tabilhaqq, dan seta' jkompli jimmultiplika l-impatti ta' benefiċċju.

Mill-282 għotja għal azzjoni, 40 kienu nazzjonali. Minn dawn, 33 iffokaw fuq it-twaqqif ta' sistemi tal-kondotti li jkunu kompatibbli mal-ECRIS. Tliet proġetti kellhom l-ghan li jipprovdu modi innovattivi kif jiġu indirizzati kwistjonijiet relatati mal-UE (jiġifieri struttura ta' appoġġ permanenti għal imħallfin li jahdmu bil-mandati ta' arrest Ewropej, metodi ġodda għall-interpretazzjoni tal-kundanni u tar-reati madwar l-UE u sistema ta' prevenzjoni ta' suwiċidji għall-faċilitajiet tal-habsijiet) u erbgħa kienu studji li mmappjaw l-applikazzjoni tal-leġislazzjoni jew tat-tahriġ tal-UE. L-outputs xterrdi madwar l-UE u kellhom valur ċar għall-UE⁶⁵.

Finalment, jista' jiġi sopponut li sehem sinifikanti mill-attivitajiet żviluppati skont il-JPEN ma kienx ikun żviluppat li kieku ma kienx jeżisti l-programm, billi l-programm holoq domanda għal attivitajiet ġodda. L-organizzazzjonijiet involuti kienu qegħdin ibatu biex isibu opportunitajiet nazzjonali ta' finanzjament sabiex iżommu l-attivitajiet tagħhom, speċjalment wara l-kriżi finanzjarja u ekonomika riċenti jew sabiex jiżviluppaw proġetti oħrajn fil-qasam tal-għustizzja. Hafna mill-proġetti/mill-

⁶⁴ Ibid., p. 57

⁶⁵ Ibid.

attivitajiet ma rċevewx aktar finanzjament minn strumenti oħrajn. Barra minn hekk, 77 % mill-parteċipanti fl-istħarriġ onlajn iddikjaraw li l-proġett/l-attivitajiet ma kinux jiġu implimentati mingħajr il-finanzjament mill-UE; sitt persuni biss (6 %) indikaw li kienu jkunu implimentati indipendentement mill-finanzjament riċevut mill-UE⁶⁶.

⁶⁶ *Ibid.*, pp. 57-58

3 KONKLUŻJONIJIET

Ir-rilevanza tal-programm⁶⁷

- L-oġġettivi u l-prijoritajiet speċifiċi tal-programm kienu fil-parti l-kbira speċifiċi, setghu jinkisbu u realiċi, iżda mhux dejjem setghu jitkejlu jew inkella kienu marbutin biż-żmien.
- Billi l-oqsma ta' prijorità tas-sejthiet għal proposti kienu akkumpanjati minn deskrizzjoni tal-kontenut mistenni tal-proġetti, din għamlithom aktar speċifiċi u għenet lill-applikanti għal għotjiet sabiex jiżguraw li l-proġetti tagħhom kienu rilevanti għall-oġġettivi tal-UE. Barra minn hekk, billi l-oqsma ta' prijorità segwew l-oġġettivi tal-programm u l-oġġettivi tal-politika tal-UE daqstant mill-qrib, kien faċli għall-azzjonijiet magħżulin li jkunu mmirati lejn dawn l-oġġettivi wkoll.
- Servizzi akkwistati bil-finanzjament tal-JPEN kienu wkoll rilevanti hafna għall-programm u għall-oġġettivi aktar ġenerali tal-UE billi ffokaw l-aktar fuq l-iżvilupp ta' għodod tal-Ġustizzja elettronika (speċjalment il-portal tal-Ġustizzja elettronika u l-moduli tiegħu) jew fuq ir-riċerka b'appoġġ tal-iżvilupp tal-leġiżlazzjoni u tal-politika.
- Analizi tal-formoli ta' applikazzjoni għal għotjiet u tal-informazzjoni miġbura permezz tal-konsultazzjoni ma' benefiċjarji tal-għotjiet turi li hafna benefiċjarji ta' għotjiet jew ma fasslux il-proġetti tagħhom fuq il-bażi ta' valutazzjoni tal-ħtiġijiet jew inkella ma pprovdewx biżżejjed evidenza sabiex jappoġġaw il-valutazzjoni tagħhom tal-ħtiġijiet fil-formola ta' applikazzjoni għall-għotjiet. Dan johlq riskju li seta' kien hemm approċċi aktar rilevanti jew utli għall-oġġettivi tal-proġetti.
- Minkejja dan, ir-rapportar mill-benefiċjarji tal-għotjiet jissuggerixxi li l-benefiċjarji finali wiegħbu b'mod pozittiv għall-proġetti, xi haġa li tindika li dawn qiesu l-azzjonijiet bħala rilevanti. Madankollu, mhuwiex possibbli li dan jiġi kkonfermat mingħajr ma jingabru l-fehmiet indipendenti tal-benefiċjarji finali.

Il-koerenza u l-kumplimentarjetà

- Il-kumplimentarjetà tal-JPEN ma' programmi u interventi oħrajn tal-UE nkisbet kważi għalkollox, għad li xi ftit proġetti ssograw li jidhlu fl-attivitajiet ta' interventi oħrajn tal-UE.
- Il-kumplimentarjetà nkisbet permezz ta' mekkaniżmi li l-Kummissjoni introduċiet fl-istadju tat-tfassil tal-programm u fl-istadju tat-tfassil tas-sejthiet għall-proposti.
- Fl-istadji tal-ghażla, tal-monitoraġġ u tar-rapportar tal-proġetti taċ-ċiklu tal-programm, il-Kummissjoni ma applikat l-ebda mekkaniżmu sabiex issaħħah il-kumplimentarjetà, hlief għall-qsim tar-riżorsi (jiġifieri l-portal tal-Ġustizzja elettronika) mal-Programm Ġustizzja Ċivili (JCIV).

L-effikaċja

- B'mod ġenerali, l-azzjonijiet implimentati indirizzaw l-oġġettivi tal-programm, b'mod partikolari l-oġġettivi speċifiċi dwar it-taħriġ tal-ġudikatura u tal-kooperazzjoni ġudizzjarja.
- Il-proġetti li involvew lil daww li jfasslu l-politika fil-proġett permezz ta' konsultazzjoni fl-istadju tat-tfassil, permezz ta' tgħarrif, ta' laqgħat jew bl-involviment tagħhom fil-bord tat-tmexxija tal-proġetti kkontribwew sabiex jinkiseb l-eżitu maħsub tal-programm li daww li jfasslu l-politika jkollhom jużaw l-outputs tal-proġetti sabiex isawru politika jew leġiżlazzjoni ġdida jew jaġġustaw daww eżistenti.
- Diffiċli li jiġi vvalutat kemm inkisbu l-outputs tal-proġetti (meta mqabblin mal-outputs ppjanati). Dan kien għaliex ir-rekwizit għall-applikazzjonijiet għal għotjiet sabiex jidentifikaw mira li tista' tittejjel għall-outputs tagħhom ġie introdott mill-Kummissjoni lejn l-aħħar tal-programm biss u r-rapporti finali għadhom mhuwiex disponibbli għal dawn il-proġetti.
- Madankollu, fuq il-bażi tal-awtorapportar tal-benefiċjarji tal-għotjiet (fir-rapporti finali u permezz tal-konsultazzjonijiet imwettqin għal din l-evalwazzjoni), jidher li hafna mill-proġetti

⁶⁷ Ibid., pp. 59-61

(madwar 70 %) kienu effettivi fil-kisba tal-outputs tagħhom kif proposti, iżda kważi terz minnhom ma kinux daqstant effettivi għaliex ma kisbux l-oġettivi kollha tagħhom.

Is-sostenibbiltà

- B'mod ġenerali, l-isforzi tal-Kummissjoni li xxerred ir-riżultati tal-proġetti kienu limitati hlief b'rabta mal-materjali ta' taħriġ, li whud minnhom kienu ppubblikati fuq is-sit web tal-Ġustizzja elettronika. Fil-parti l-kbira l-Kummissjoni bbażat ruħha fuq il-benefiċjarji tagħha sabiex ixerrdu l-outputs b'mod dirett lill-gruppi fil-mira tagħhom, u r-riżorsi umani tagħha stess kienu riżervati l-aktar għall-ġestjoni finanzjarja.
- Diffiċli li ssir valutazzjoni shiha tal-effikaċja tal-attivitajiet ta' tixrid tal-benefiċjarji tal-ghotjiet mingħajr ma jiġu kkonsultati l-gruppi fil-mira: l-informazzjoni dwar in-numru ta' utenti u ta' gruppi fil-mira milhuqa fir-rapportar finali mhijiex komprensiva, billi r-rapportar tat-tali informazzjoni ma kienx obbligu skont il-programm. Minkejja dan, il-fatt li l-attivitajiet kienu effettivi sabiex jattiraw l-attenzjoni ta' daww li jfasslu l-politiki u sabiex iżidu l-kuntatti bejn l-awtoritajiet fi Stati Membri differenti jissuggerixxi li t-tixrid kien tal-anqas kemxejn effettiv.
- Mill-219-il ghotja għal azzjoni u ghotja operattiva mmappjati li għalihom kien hemm rapporti finali disponibbli, 121 (55 %) urew xi evidenza ta' sostenibbiltà, jew għaliex kien ġie żgurat finanzjament ulterjuri għall-proġetti, għaliex ċerti attivitajiet kienu se jkomplu, għaliex is-shubija kienet ser tkompli (b'mod parzjali jew shiħ) jew għaliex l-outputs u r-riżultati tal-proġett kienu ser ikomplu jintużaw.
- Is-sehem ta' proġetti (32 %) li identifikaw aktar finanzjament sabiex ikomplu l-proġett (skont ir-rapporti finali) jitqies bħala partikolarment pożittiv. Madankollu, dan jista' ma jkunx sorprendenti minhabba li l-outputs prodotti bħala riżultat tal-proġetti tal-JPEN spiss kienu mmirati lejn l-awtoritajiet nazzjonali u lejn is-servizzi pubbliċi, li jinsabu f'pożizzjoni tajba sabiex jidentifikaw il-finanzjament ta' segwitu għal outputs siewja.

L-effiċjenza

- Il-finanzjament imqiegħed għad-dispożizzjoni tal-JPEN kien biżżejjed u jista' jkun li seta' jkun anqas kemm għall-ghotjiet għal azzjoni kif ukoll għall-ghotjiet operattivi, billi kien programm "għdid", li ffoka fuq grupp ta' partijiet ikkonċernati "għdid" u relattivament inesperjenzat. L-impenji kienu sistematikament anqas mill-allokazzjonijiet inizjali, għad li wrew xi titjib.
- Fuq il-bażi tal-informazzjoni disponibbli dwar il-finanzjament, jidher li kien hemm biżżejjed flus disponibbli sabiex l-ghotjiet jilhqqu l-oġettivi tagħhom.
- Fir-rigward tal-lok għal simplifikazzjoni, il-ġestjoni tal-Kummissjoni saret aktar effiċjenti maż-żmien u l-esperjenza tal-benefiċjarji tal-ghotjiet bil-kooperazzjoni mal-Kummissjoni kienet pożittiva.
- Il-livell ta' dettall meħtieġ fil-formola ta' applikazzjoni żdied mis-sejha tal-2010 'il quddiem, u dan ibbenefika kemm lill-Kummissjoni (f'termini ta' kwalità u ta' utilità tar-rapporti) kif ukoll lill-applikanti (ippermettielhom jippjanaw u joħorġu stima tal-attivitajiet tagħhom bi preċiżjoni akbar). Dan id-dettall akbar inkluda l-introduzzjoni tal-flussi tax-xogħol. L-obbligi ta' rapportar (kemm għall-aspetti finanzjarji kif ukoll mhux finanzjarji tal-proġetti) tqiesu xierqa mill-biċċa l-kbira tal-maġġoranza ta' daww li wiegħbu (85 %). L-arranġamenti għall-monitoraġġ min-naħa tal-Kummissjoni kienu meqjusa tal-anqas parzjalment bħala tajbin u utli matul l-implimentazzjoni tal-proġett/l-attivitajiet b'madwar 79 % minn daww li wiegħbu għall-istħarriġ onlajn.

Il-valur miżjud għall-UE

- In-natura tal-UE tal-JPEN kienet preżenti permezz ta' dimensjoni transnazzjonali b'saħħitha li involviet lill-Istati Membri kollha tal-UE.

- Is-shubijiet transnazzjonali kkontribwixxew ukoll sabiex jintlahqu l-oġġettivi tal-programm, pereż. tejbu l-kooperazzjoni transfruntiera u kkontribwixxew għall-elaborazzjoni u għat-tixrid ta' prattiki tajba u, sa ċertu punt anqas, għal aktar għarfien dwar il-leġislazzjoni u l-politiki rilevanti tal-UE.
- Il-valur miżjud għall-UE tal-programm għall-benefiċjarji tal-ghotjiet ġej ukoll mill-fatt li l-programm tahom l-aċċess għall-finanzjament sabiex jappoġġahom fl-implimentazzjoni tal-obbligi tagħhom skont il-liġi tal-UE. Kien xieraq li l-UE inċentivat u ffaċilitat l-implimentazzjoni ta' dawn l-obbligi — u l-kisba tal-oġġettivi tal-UE — permezz ta' dan il-fond.

Ir-rakkomandazzjonijiet ewlenin

- Definizzjoni aħjar tal-prijoritajiet: il-Kummissjoni għandha tinvesti aktar żmien u riżorsi umani fil-proċess tal-iffissar tal-prijoritajiet sabiex tiżgura li l-prijoritajiet ikunu jistgħu jintlahqu adegwament fi hdan baġit allokat.
- Valutazzjonijiet realistiki tar-riskji tal-proġetti u strategiji aħjar għall-mitigazzjoni tar-riskji: il-Kummissjoni għandha tissorvelja aħjar ir-riskji matul id-durata tal-proġett, pereżempju billi titlob rapporti fil-qosor dwar il-progress li jidentifikaw kwalunkwe riskju hekk kif jinholoq matul l-implimentazzjoni tal-proġett.
- Żieda tal-enfasi fuq il-valutazzjoni tal-impatti fil-livelli kollha u mhux fuq l-outputs biss, fir-rigward tal-monitoraġġ u tal-evalwazzjoni. Din tmur id f'id mal-bżonn li tingabar, tiġi analizzata u tintuża evidenza oġġettiva u indipendenti sabiex jitwettqu evalwazzjonijiet tal-proġetti u tal-programmi. Żieda tal-enfasi fuq il-valutazzjoni tal-htigijiet li kull programm għandu l-għan li jindirizza.
- Esplorazzjoni ta' modi ta' kif jista' jittejjeb l-użu tal-outputs, tar-riżultati u tal-aħjar prattiki tal-proġetti minn organizzazzjonijiet ohra, inkluż fi Stati Membri ohrajn, inklużi aktar riżorsi għat-traduzzjonijiet, għall-komunikazzjoni u għat-tixrid.
- Irfinar tal-logika dwar l-interventi tal-programm; rigward il-kamp ta' applikazzjoni tal-programm u l-prijoritajiet u l-oġġettivi generali u speċifiċi, it-tipi ta' azzjoni u t-tipi ta' intervent u l-miżuri ta' implimentazzjoni tiegħu, il-Kummissjoni għandha ttipprova tinfirsa l-logika dwar l-interventi⁶⁸, u tagħmel ir-relazzjonijiet bejn il-ħsieb, l-oġġettivi, il-kontributi, l-outputs, il-benefiċjarji, l-eżiti mistennijin u l-impatti artikolati, preċiżi u konkreti fi kwalunkwe kontinwazzjoni fil-ġejjieni tal-programm.

⁶⁸ Ara pereżempju l-*Ex post* evaluation of five programmes implemented under the 2007-2013 financial perspective. Specific programme evaluation: Criminal Justice Programme (JPEN), ICF, 28 ta' Lulju 2015, pp. 1-2
http://ec.europa.eu/justice/grants1/files/expost_evaluations_2007_2013/jpen_programme_evaluation_final_report.pdf.